

தொடர்



ربع هذا الكتاب يذهب في أعمال البر

இதில் வரும் இலாபத்தில் புத்தகங்கள் அச்சிடப்படும்

புத்தகங்களை பெற்றுக்கொள்ள www.thohor.com எனும்

இனைய தளத்தை தொடர்பு கொள்ளவும்

www.thohor.com يمكنكم شراء إصداراتنا عبر موقعنا الإلكتروني

ஜிஹாதுல் அக்பர் الجہاد الْكَبِيرُ

நினைவு கொண்டிருக்கிறேன் (நடவடிக்கை)



Era of Appearance Foundation
مؤسسة عصر الظهور
www.thohor.com

بِسْمِ اللّٰهِ الرَّحْمٰنِ الرَّحِيْمِ

அளவற்ற அருளாளனும்
நிகரற்ற அன்புடையோனுமாகிய
அல்லாஹ்வின் திருநாமத்தால்

ஜிஹாந் அக்பர்

குமார் கொரம்பனி (நவ்)

தமிழகக் கலைஞர் : எம். நீஸாமத்தீன்



www.thohor.com

الطبعة الأولى

م2010 - هـ1431

என்றும்

இஸ்லாமிய வாழ்வியல் கோட்பாடு அதன் உள்ளமைப்பில் அக்தா, அஹ்காம், அஹ்லாக் என்ற முன்று கட்டமைப்புக்களைக் கொண்டது. இறைவனை அடைந்து கொள்வதற்கான இம்முன்று வழிகளும் மனித வெற்றியை நோக்கியதாக அமைக்கப்பட்டுள்ளதோடு இவற்றின் மூலமே ஒருவர் இஸ்லாமிய பூரணத்துவத்தைப் பெற்றுக் கொள்ள முடியும்.

இஸ்லாமிய இயக்கங்களை அறிமுகப்படுத்துவதில் அக்தாவும் அஹ்காமும் தனித்துவம் பெற்று அதிகமாக பேசப்படுகின்றன. ஆனால் அஹ்லாக் பற்றிய சிந்தனை எல்லா இயக்கங்களிடத்திலும் சம அந்தஸ்த்தைப் பெற்ற போதிலும் இஸ்லாமிய அழைப்புப் பணிகளில் குறைவான இடத்தைப் பெற்றிருப்பதே உண்மை.

சமூகத்தில் ஒவ்வொரு தனிநபரும் மற்றவர்களோடு கொண்டுள்ள வெளிப்படையான குணாதிசயங்களே அஹ்லாக் என்று பலர் கருதுகின்றனர். அதாவது இருவர்களுக்கிடையிலான தொடர்பை மேம்படுத்துகின்ற, முரண்பாட்டை நீக்குகின்றன சமூகப் பண்புகளை அஹ்லாக் என்று கருதுகின்றனர். ஆனால்

இறைவனுக்காக உள்ளமும் (எண்ணம்) உடலும்(செயல்) எப்போதும் ஒன்றுபட்டு செயற்பட வேண்டுமென்ற தத்துவத்தை விளக்குவதே இல்லாமிய அஹ்லாக் சிந்தனையாகும். எண்ணமும் செயலும் முரண்படும் போது முகஸ்துதி (ரியா) ஏற்படுகிறது.

உள்ளத்தை விட உயர்வான ஒன்று உலகில் இருக்க முடியாது. ஏனெனில் அது இறைவனின் இருப்பிடமாகும். இறைநினைவை எப்போதும் சுமந்து கொள்ளும் உள்ளமிடுகின்ற கட்டளைகளை ஏற்றுக் கொண்டு செயல் படும் உடல் யதார்த்தத்தை வெளிப்படுத்துகின்றது. உள்ளத்தில் தோன்றும் எண்ணம் (நிய்யத்து) இல்லாமிய வழிகாட்டிலின்படி அமைய வேண்டும். ஒரு செயலின் இருதி இலக்கைக் கொண்டே சரி பிழை என்கின்ற எண்ணத்தின் நிலைப்பாடு தீர்மானிக்கப்படுகிறது.

நபி ஸல்லவ்லாஹு அவைஹி வஸல்லம் அவர்கள் சொன்னது போல “இறைவன் உடலையும் உருவத்தையும் அன்றி உள்ளத்தையே நோக்குகிறான்”. இறைவனுக்காக என்ற எண்ணத்தை உள்ளத்தில் பெற்றவர் மகத்தானவராவார். அவரைச் சூழ இறையன்பும் பாதுகாப்பும் என்றும் பிரகாசித்துக் கொண்டே இருக்கும். இத்தகைய உள்ளத்தை அடைந்து கொள்வதற்கான வழிகாட்டல்களை வழங்குவதே இல்லாமிய அஹ்லாக் சிந்தனையாகும். எதனை நோக்கமாகக் கொண்டு இறைவன் படைத்தானோ அதனை அடைந்து கொள்ள இச்சிந்தனை உதவுகிறது. அதன் மூலம் இறைவனை நெருங்கவும் மனித சிந்தனைக்கு அப்பாற்பட்ட உயரிய இடத்தை இறைவனிடத்தில் பெற்றுக்கொள்ளவும்,

மறுமையில் நபிமார்க்களோடும், ஷாஹதாக்களோடும், ஸாலிஹின்களோடும் உறவாடவும் எமக்கு வழியமைத்துக் கொடுக்கிறது. இத்தனை சிறப்புக்களையும் கொண்ட இது நம் அனைவரது வாழ்விலும் சங்கமிக்க வேண்டும்; அதற்கான முதல் முயற்சியே இந்நூல்.

இமாம் கொமெய்னி (ரஹ்) அவர்கள் மன்னர் ஷா மூலம் ஸராக்கிற்கு நாடுகடத்தப்பட்டு அங்கிருந்த காலத்தில் ஷ.பான், ரமழான் மாதங்களில் இமாமால் நிகழ்த்தப்பட்ட அஹ்லாக் பற்றிய சொற்பொழிவுகளின் வடிவமே இந்நூல். இதை பல சிரமங்களுக்கு மத்தியில் தமிழாக்கம் செய்து உங்கள் முன் வைத்துள்ளேன். இப்பணியில் எனக்கு எல்லா நேரத்திலும் ஒத்தாசை புரிந்து இதை அழகிய முறையில் தட்டச்ச செய்து தந்த மனைவி மற்றும் வேறு வகையில் உதவியாக இருந்த நண்பர்கள், சரிபார்த்த பெரியோர்கள் அனைவருக்கும் இறைவனிடம் பாவமன்னிப்பு வேண்டுவதோடு நம் அனைவரையும் அஹ்லுல் பைத்துக்களின் தூயவழியில் என்றென்றும் வாழ அருள் புரிய வேண்டுமெனவும் பிரார்த்தனை செய்கிறேன்.

மு. நீஸாம்தீன்
27 டிசம்பர் 2008

மனிதன் இறைவனின் உயர்வான அதிசயமிக்க படைப்பாவான். தான் கொண்டிருக்கின்ற மிருகப் பண்புகளுக்கு அப்பால் உள்ளதியான விசேட தன்மையைப் பெற்ற அவன் சிந்தித்து செயற்படுவதன் மூலம் வாழ்க்கையில் ஏற்படும் பிரச்சினைகளுக்கு தீர்வுகளைப் பெற்றுக் கொள்கிறான். எனினும் தனது சுயநலமான நோக்குகளை அடைந்து கொள்வதற்கான முயற்சியில் தன் வாழ்வின் பெறுமதியை இழந்து நிற்கிறான். வாழ்க்கையின் பெறுமதி, ஒருவர் தன்னைத் தான் அறிந்து கொள்வதன் மூலம் உணர்ப்படுகிறது. “தன்னை அறிந்தவர் தனது இறைவனை அறிவார்” என்ற அறிவிப்பின் மூலம் இறைவன் மனிதனுக்கு படைப்புக்களில் மிகச்சிறந்தவன் என்ற அந்தஸ்ததை வழங்கியுள்ளான். வாழ்க்கையில் ஏற்படுகின்ற நெருக்கடிகளும் அலட்சியங்களும் மனிதன் தன்னைத்தான் அறிந்து கொள்ளமுடியாது போவதற்கும் யதார்த்தமில்லாத வாழ்வை கொண்டிருப்பதற்கும் காரணமாகின்றன. இதனால் இறைவன் நபிமர்களையும், பிரதிநிதிகளையும், மார்க்க அறிஞர்களையும் அனுப்பி

மனித வாழ்வின் சுபீட்சத்திற்கும், பூரணத்துவத்திற்கும் வழிவகுத்துள்ளான். நபிமார்களது, சமய அறிஞர்களது வழிகாட்டல்களும் அதன் மூலம் அமைந்த மனித செயற்பாடுகளும் வரலாற்றின் பெருமைப்படத்தக்க நாகர்கங்களை எழுப்பியுள்ளன.

இதே நிலையில் ஈரானில் ஏற்பட்ட இல்லாமியப் புரட்சியானது சுயநலமிக்க அரசியல் நோக்கிற்கு அப்பால் மனித காலாசாரத் தையும் பண்பாட்டையும் கட்டியெழுப்புவதை நோக்கமாகக் கொண்டு நிகழ்ந்தது. இம்மாபெரும் புரட்சிக்கு வித்திட்ட இமாம் கொமெய்னி (ரஹ்) அவர்களின் இல்லாமிய ஆழந்த சிந்தனையும் ஆன்மீகப் பிரச்சாரமும் இப்புரட்சியின் வெற்றிக்கு காரணமாகின.

இமாம் அவர்களைப் பற்றி அறியாதோர், கேள்விப்படாதோர் இல்லாமிய புரட்சியின் யதார்த்த நிலையை அறிந்து கொள்ளமாட்டார்கள். இமாம் அவர்களின் வார்த்தைகளை படித்து விளங்குவதன் மூலம் அவர்களது உண்மையான வாழ்வை புரிந்து கொள்ளமுடியும். இவ்வகையில் ‘ஜிஹாதுல் அக்பர்’ என்கின்ற இந்நால் அவர்களது ஆன்மீக வார்த்தைகளை உள்ளடக்கியுள்ளது. உங்கள் கைகளில் தவழும், ‘ஜிஹாதுல் அக்பர்’ எனும் இச்சிறு நூலின் தொகுதியை ஹஜ்ஜதுல் வல் முஸ்லிமின் செய்யித் ஹமீத் ரஹ்மானி அவர்கள் தொகுத்து வழங்கியுள்ளார்கள். இது இமாம் அவர்கள் ஈராக்கின் நஜாப் நகரில் இருந்த சமயத்தில் ரம்மான் நாட்களிலும் ஏனைய நாட்களிலும் இல்லாமிய கல்லூரிகளில் நிகழ்த்திய உரைகள் என்பது

குறிப்பிட்டத்தக்கது. இமாம் கொமெய்னி ஆக்கவெளியீட்டு நிறுவனம், பல மொழிகளிலும் மொழிபெயர்க்கப்பட்டு பல முறை பதிப்பிக்கப்பட்ட இந்நாலை முதன் முதலில் தமிழ் மொழியில் தருவது பற்றி பெருமிதம் அடைகிறது.

இந்நாலை தமிழாக்கம் செய்ய உதவிய ஈரானில் இலங்கை மாணவர் ஒன்றிய சோதரர்களுக்கும் ஏனைய நண்பர்களுக்கும் உளம் நிறைந்த நன்றிகளைத் தெரிவித்துக் கொள்கிறோம்.

இமாம் கொமெய்னி
ஆக்கவெளியீட்டு நிறுவனம்

பிஸ்மில்லாஹிர் ரஹ்மானிர் ரஹ்மீம்.

மீண்டும் ஒரு வருடம் எது வயதிலிருந்து சென்று விட்டது. இளைஞர்களாகிய நீங்கள் வயோதிபத்தை நோக்கியும், வயோதிபர்களாகிய நாம் மரணத்தை நோக்கியும் சென்று கொண்டிருக்கின்றோம். இந்த ஒரு ஆண்டில் நீங்கள் எந்தளவு கற்றுள்ளீர்கள் எந்தளவு தங்களது அறிவை உயர்த்தியுள்ளீர்கள் என்பதை அறிவீர்கள். ஆனால் நல்லொழுக்கம், மார்க்கநெறி முறைகளைக்கற்றல், இறை ஞானங்கள், உளத்தூய்மை என்பனவற்றை வேண்டி என்ன செய்துள்ளீர்கள்? எதை மேற் கொண் மர் கள்? எவ்ராகி னு ம் தன்னைத்தூய்மைப்படுத்தவேண்டும், சீர்செய்யவேண்டும் என்று சிந்தித்தீர்களா? இவ்விடயத்தில் ஏதாவது திட்டங்களை, நிகழ்ச்சிகளை கொண்டிருந்தீர்களா? தூரதிஷ்டவசமாக தங்களை சீர் செய் வதிலும், தூய்மைப்படுத் துவதிலும் பொதாக ஒன்றும் செய்யவில்லையென்றே கூறவேண்டும்.

மார்க்க கலாசாலைகளுக்கு

மார்க்கக் கல்விக்கூடங்களில், அறிவு ரீதியான விடயங்களை கற்பதுடன் ஒழுக்க விடயங்கள் மற்றும்

ஆத்மீக அறிவுகளை போதிப்பதும் கற்பதும் அவசியமாகும். ஒழுக்கவிடயங்களில் வழிகாட்டல்கள், உபதேசங்களை நிகழ்த்துவதற்காக தேர்ச்சி பெற்ற மார்க்க போதகர்கள் இருப்பதும் அவசியமாகும். ஒழுக்க மற்றும் சீர்திருத்த நிகழ்ச்சிகள், உளத்தூய்மை பற்றிய வகுப்பு, இறைஞானங்களைக் கற்றல், (நபிமார்கள் அனுப்பப்பட்டதன் அடிப்படை நோக்கமாக இருக்கும் இவைகள்) நிச்சயம் மார்க்கக்கூடங்களில் பரவலாக இருக்க வேண்டும். துரதிஷ்டவசமாக கல்வி நிலையங்களில் இப்படியான அத்தியவசிய விடயங்களுக்கு குறைவாகவே கவனம் செலுத்தப்படுகின்றது. ஆன்மீக அறிவுகள் குறைந்து கொண்டே செல்கின்றன. இந்நிலையில் மார்க்கக்கல்விக் கூடங்களால் எதிர்காலத்தில் சிறந்த ஒழுக்கமுள்ள அறிஞர்களை, இறைநேசர்களை உருவாக்க முடியாது போய்விடும் என்ற அச்சம் ஏற்படுகிறது. அல்குர்ஆன், நபி ஸல்லல்லாஹ் அலைஹிவஸல்லம் மற்றும் ஏனைய நபிமார்கள், அவ்லியாக்களின் கவனத்தில் இருக்கும் அடிப்படை விடயங்கள் பற்றி அலசவதற்காக அதற்கு முன்னுள்ள விடயங்கள் பற்றி ஆராய்வதை விட்டு விடக் கூடாது.

சமூகத்தில் உயர்ந்த இடத்தில் இருக்கும் மார்க்க அறிஞர்களும் உயர்தர ஆசிரியர்களும், கற்பிக்கும் அதேநேரத்தில் மாணவர்களை உளத்தூய்மைப் படுத்துவதற்கும் முக்கியத்துவம் கொடுக்க வேண்டும், ஆன்மீக மற்றும் அஹ்லாக (நல்லொழுக்கம்) பற்றிய விடயங்களை கூடுதலாக கற்பிக்க வேண்டும். மார்க்க கல்விக் கூடங்களில் கற்பவர்கள் உயர்நிலையை அடையும் அதேவேளை உள்ளத்தை தூய்மைப்படுத்த முயற்சி செய்வதோடு, தம்மீது சமத்தப்பட்டுள்ள முக்கிய கடமைகளுக்கும், பொறுப்புகளுக்கும் முக்கியத்துவம் கொடுக்க வேண்டும்.

மாணவர்களுக்கு

இன்று இக்கலாசாலையில் கல்வி பயிலும் நீங்கள், நானை இச் சமூகத்தின் தலைமைத்துவத்தை, வழிகாட்டலை பொறுப்பெடுக்கப் போகின்றீர்கள், இப்போது சில நடைமுறைச்சொற்களைக் கற்பதுதான் தமது கடமையென கற்பனை செய்து கொள்ளாதீர்கள், மாறாக வேறுபல கடமைகளும் உங்களுக்கு இருக்கின்றன. நீங்கள் இங்கிருந்து ஒரு நகரத்திற்கோ அல்லது கிராமத்திற்கோ சென்றால் அங்குள்ளவர்களை நேர்வழிப்படுத்தவும் அவர்களை ‘தல்தீப்’ எனும் உளத்தூய்மையின்பால் அழைக்கவும் தங்களை இக்கலாசாலையில் பயிற்றுவித்துக் கொள்ளுங்கள். அப்போதுதான் உங்களால் மக்களுக்கு இஸ்லாமிய அறநெறிகளை, ஒழுங்கு முறைப்படி பயிற்றுவிக்க முடியும். ஆனால் நீங்கள் கல்விக் கூடங்களில் உங்களை சீர்செய்யாது, ஆன்மீக ரதியானவைகளைப் பெற்றுக் கொள்ளாது எங்கு சென்றாலும் (இறைவன் பாதுகாக்க வேண்டும்) மக்களை வழிகெடுத்து, இஸ்லாத்துக்கும், மதபோதகர்களுக்கும் இழிவையே ஏற்படுத்துவீர்கள்.

உங்களுக்கு முக்கிய பொறுப்புக்கள் இருக்கின்றன. கல்விக்கூடங்களில் உங்களது கடமையின்படி நடக்காது, தங்களை தூய்மைப் படுத்தும் நோக்கத்திலும் இல்லாது, புழக்கத்தில் உள்ள சில சொற்களை கற்பதில் மாத்திரம் கவனம் செலுத்தி உருல் மற்றும் பிலுக் சம்பந்தமான விடயங்களை மட்டும் மனம் செய்வதனால் எதிர்காலத்தில் (இறைவன் பாதுகாக்க வேண்டும்) இஸ்லாத்திற்கும், முஸ்லிம் சமூகத்திற்கும் கேடாகவே இருப்பீர்கள். சிலவேளை (இறைவன் காப்பாற்ற வேண்டும்) மக்களது வழிகேட்டுக்கும் காரணமாக ஆகிவிடுவீர்கள். உங்களது மோசமான சொல்,

செயல்களின் காரணமாக ஒருவர் வழி தவறி இஸ்லாத்தைவிட்டும் மாறினால், பெரும் பாவங்களைச் செய்தவர்களால்வர்கள். உங்களது தவ்பா(பாவமன்னிப்பு) ஏற்றுக் கொள்ளப்படுவதிலும் பிரச்சினையிருக்கும். அதற்கு மாறாக உங்கள் மூலம் ஒருவர் நேர்வழி அடைந்தால், ஹதீஸ்களிலே வந்திருப்பதன்படி, அது 'குரிய ஓனிப்புபவற்றையெல்லாம் விட சிறந்ததாகும்.'

உங்களது பொறுப்புகள் மிகவும் கடினமானதாகும். உங்களது கடமைகள் மற்ற சாதாரண மக்களது கடமைகள் போன்றதல்ல. சாதாரண மக்களுக்கு அனுமதிக்கப்பட்டுள்ள சில விடயங்களைச் (முபாஹ்) செய்வதற்கு உங்களுக்கு அனுமதியில்லை (ஜாயிஸ்). சிலவேளை அதைச் செய்வது ஹராமாகும். நீங்கள் முபாஹான விடயங்களைச் செயவதைக் கூட மக்கள் உங்களிடமிருந்து எதிர்பார்க்க மாட்டார்கள். இவ்வாறு இருக்கும் போது மோசமான விடயங்களைச் செய்தால் எவ்வாறு? (இறைவன் பாதுகாக்க வேண்டும்) இப்படியான விடயங்களை நீங்கள் செய்தால், அது மக்களை இஸ்லாம் பற்றியும் உலமா சமூகம் பற்றியும் மோசமான என்னத்தை ஏற்படுத்தும். இது கவலைக்குரிய விடயமாகும். மக்கள் அவர்களது எதிர்பார்ப்புகளுக்கு மாற்றமாக உங்களிடம் ஒரு செயலைக்கூட கண்டால் தீவிலிருந்து வழிகெட்டு விடுவார்கள், உலமாக்களிலிருந்து விலகி நடப்பார்கள். ஒரு ஆலிம் தவறு செய்தால் அவர்கள் ஒரு ஆலிமில் இருந்து மட்டும் விலகியிருக்க வேண்டும். அந்த ஒருவர் மீது மட்டும் தப்பெண்ணம் கொண்டிருக்க வேண்டும். ஆனால் ஒரு ஆலிமில் அவர்கள் நன்நடத்தைக்கு மாற்றமாக விரும்பத்தகாத ஒரு செயலைக் கண்டால், அதை அலசி ஆராய்மாட்டார்கள். தொழிலாளர்களுக்கு மத்தியில் மோசமானவர்கள் இருப்பது போல், அலுவலகங்களில் கெட்டநடத்தையுடைய சில மனிதர்கள் இருப்பது போல், சில வேளை உலமாக்களுக்கு

மத்தியிலும் ஒன்று அல்லது பல பண்பு குறைந்தவர்கள் இருக்கக்கூடும். ஒரு மரக்கறி வியாபரி தவறாக நடந்தால் இன்ன மரக்கறி வியாபாரி தவறு செய்கிறான் எனச் சொல்வார்கள். ஓர் அத்தர் வியாபாரி மோசடி செய்தால் இன்ன அத்தர் வியாபாரி மோசடிக்காரன் என்று சொல்லுவார்கள். ஆனால் ஓர் ஆலிம் விரும்பத்தகாத ஒரு செயலைச் செய்கின்ற போது இன்ன ஆலிம் மோசடிக்காரன் என்று சொல்லமாட்டார்கள், மாறாக உலமாக்கள் மோசமானவர்கள் என்றே சொல்லுவார்கள்.

உலமாக்களின் கடமைகள் மிகவும் கடினமானதாகும். உலமாக்களின் பொறுப்பு ஏனைய மக்களின் பொறுப்புகளை விட அதிகமானதாகும். 'உக்குலுல் கா:பி', 'வஸாயில்' போன்ற கிரந்தங்களில் உலமாக்களின் கடமைகள் பற்றிய பாடங்களைப் புரட்டினால் அங்கு உலமாக்களுக்கு கூறப்பட்டுள்ள கடினமான கடமைகளையும் ஆபத்தான பொறுப்புகளையும் காண்பீர்கள். ஹதீஸிலே வந்துள்ளது: "உயிர் தொண்டைக் குழியை வந்தடையும் போது அங்கு ஆலிமால் பாவமன்னிப்புக் கேட்க முடியாது. அந்திலையில் அவரது தெளபா ஏற்றுக் கொள்ளப்படவும் மாட்டாது. ஏனெனில் இறைவன் அறிவிலிகளில் இருந்தே வாழ்க்கையின் கடைசி வினாடி வரைக்கும் தெளபாவை ஏற்றுக் கொள்கிறான்". மற்றொரு ஹதீஸில் இவ்வாறு வந்துள்ளது: "அறிஞரின் ஒரு பாவம் மன்னிப்பதற்கு முதல் அறிவிலிகளின் எழுபது பாவங்கள் மன்னிக்கப்படுகின்றன". ஏனெனில் அறிஞரது பாவம் இஸ்லாத்திற்கும் இஸ்லாமிய சமூகத்திற்கும் பெரும் ஆபத்தாகும். ஒரு சாதாரண குழிகள், அறிவிலி பாவம் செய்யும் போது அதன் மூலம் அவன் தன்னைத்தானே அழித்து தனக்கே ஆபத்தையும் ஏற்படுத்துகிறான். ஆனால் ஒரு அறிஞர் வழிகெட்டு, பாவச்செயலில் ஈடுபட்டால் அவர் உலகத்தையே வழிகெடுத்து இஸ்லாத்திற்கும்

இஸ்லாமிய அறிஞர் களிற் கும் கலங் கத்தை ஏற்படுத்துகிறார். ஒரு அறிவிப்பிலே இவ்வாறு வந்துள்ளது: “நரகவாசிகள் தனது அறிவைக் கொண்டு அமல் செய்யாத அறிஞரின் தூர்வாடையினால் வேதனை அடைவார்கள்”. இதன் காரணமாகத்தான் உலகில் இல்லாத்திற்கும் மஸ்லிம் சமூகத்திற்கும் பிரயோசனமாக இருப்பதிலும் தீங்கு ஏற்படுத்துவதிலும் அறிஞனுக்கும் அறிவிலிக்குமிடையில் நிறைய வித்தியாசம் இருக்கிறது. ஒரு அறிஞர் வழிகெட்டுவிட்டால், சிலவேளை சமூகத்தையும் வழிகெடுத்து அழிவின்பால் இழுத்துச் செல்ல முடியும். மேலும் ஒரு அறிஞர் நல்லவராகவும் இஸ்லாமிய ஒழுக்கங்களையும், நெறிகளையும் பேணுபவராகவும் இருந்தால் அவர் சமூகத்தை தூய்மைப்படுத்தி அவர்களை நேர் வழிப்படுத்துவார். கோடைகாலங்களில் சில மாவட்டங்களுக்குச் சென்றிருந்த போது அவ்வூர்வாசிகள் மார்க்க விடயங்களில் மிகவும் ஒழுக்கமுடையவர்களாக இருப்பதைக் கண்டோம். இது அவர்கள் நல்ல ஸாலிஹான் இறையச்சமுள்ள அறிஞரைக் கொண்டிருந்தார்கள் என்பதைக் காட்டுகிறது.

பேணுதலான், உண்மையான, நேரமையான ஒரு அறிஞர் ஒரு சமூகத்தில் அல்லது ஒரு நகரத்தில் அல்லது மாவட்டத்தில் வாழ்ந்தால், அவர் அங்கே இருப்பது அங்குள்ள மக்கள் தூய்மை, நேர்வழி அடைவதற்குரிய வழிவகைகளையை மேலோங்கச் செய்கிறது. அவர் வார்த்தைகளால் பிரச்சாரம் செய்யாவிட்டாலும் சரியே!

நாம் பல மனிதர்களைக் கண்டுள்ளோம் அவர்கள் இருப்பது நமக்குப் படிப்பினையாகும். வெறுமனே அவர்களைப் பார்ப்பது மட்டுமே விழிப்புணர்ச்சிக்கு காரணமாகிறது. என்னிடமிருக்கும் தகவலின்படி, இப்போது தெஹ்ரானில் சில இடங்களில் பேணுதலுடைய தூய்மையான அறிஞர்கள் வாழுகின்றனர். அங்கே ஈமானுள்ள ஸாலிஹான மக்கள் இருக்கின்றனர். மற்றொரு

இடத்தில் மோசமான ஒருவர் தலைப்பாகை அணிந்து, இமாம் ஜமாஅத் நடத்தும் கடை திறந்துள்ளார். அவர் ஒரு கூட்டத்தை ஏமாற்றி, அழுக்காக்கி வழிகெடச் செய்துள்ளதைக் காண்பீர். இந்த அழுக்கு நிறைந்த துர் வாடையின் மூலமே நரகவாசிகள் வேதனையறச் செய்கிறது. இது அங்கே சேர்க்கப்பட எதுவுமன்று. மறு உலகில் நிகழும் ஒவ்வொன்றும் இவ்வுலகில் தயார் செய்தவையே. தமது செயலகங்குக் காற்றமாக வேறொதனையும் பெற்மாட்டார்கள். ஓரிடத்தில் இழிவான குழப்பத்தை ஏற்படுத்தும் ஒரு அறிஞர் இருக்கின்ற போது அவர் அச்சமூகத்தை இழிவின்பால் இழுக்கிறார். என்றாலும் இந்த உலகத்தில் அதன் தூர்வாடையை அவரது நுகரும் சக்தி உணர்மாட்டாது. ஆனால் அவர் மறு உலகில் அதன் தூர்வாடையை நுகர்வார். எனவே ஒரு சாதாரண மனிதர் இஸ்லாமிய சமூகத்தில் இவ்வாறான குழப்பங்களையும் அழுக்குகளையும் ஏற்படுத்த மாட்டார். சாதாரணமானவர்கள் ஒருபோதும் தங்களை இமாமத்தின் வாரிசாகவோ தெய்வீக அல்லது நபித்துவத்தின் போதகராகவோ உரிமை பாராட்ட மாட்டார்கள். மாறாக மோசமான அறிஞரே உலகை குழப்பத்திற்கு இழுக்கிறார். “அறிஞர் சீர் கெட்டு விட்டால் உலகமே சீர் கெட்டு விடும்”.

உளத்தூய்மையின் முக்கியத்துவம்

சிந்தனைகளை உருவாக்கி அதன் மூலம் மக்களில் ஒரு தொகையினர் வழிகெட காரணமாகியவர்களில் அதிகமானோர் அறிவுலக மேதைகளாகவே இருந்தனர். அவர்களில் சிலர் கல்விக்கூடங்களில் முழு முயற்சியோடு

கற்று பயிற்றுவிக்கப்பட்டவர்கள் ஆவர். வழிகெட்ட ஒரு கூட்டத்தின் தலைவரும் கூட எமது இந்த கல்விக் கூடத்தில் கற்றவர்தான். என்றாலும் அவரது கல்வி உள்துராய்மையுடன் சேர்ந்திருக்கவில்லை, அது இறைவனுக்காக வேண்டி அமைந்திருக்கவில்லை. தன்னிலிருந்த கெட்ட குணங்களை தூரமாக்காததன் காரணத்தால் அவர் இத்தனை இழிவான, கெட்டபெயர்களை அடைந்துள்ளார். ஒருவர் தீயகுணங்களை தன்னிடமிருந்து அகற்றாமல் எவ்வளவுதான் படித்தாலும் அதன் மூலம் எவ்வித பலனுமில்லை. மாறாக கெடுதியே உண்டு. அறிவு இந்த தீயஇடத்தில் நுழையும் போது, அதிலிருந்து தீய இலைகள், கிளைகள் வெளியாகி நச்ச மரமாகிறது.

இந்த ஞானங்கள் இருண்ட, தூய்மையில்லாத உள்ளத்தில் சேரும் போது அதன் மீதான திரைகள் அதிகமாகின்றன. பரிசுத்தமில்லாத ஆன்மாவில் அறிவு இருண்ட திரையாகும். இதனால்தான் தீய அறிஞர்களினால் இல்லாத்திற்கு ஏற்படும் தீங்கானவிளைவுகள் எல்லாத்தீங்குகளை விடவும் ஆபத்தானதும் அதிகமானதுமாகும். அறிவென்பது ஓளியாகும். ஆனால் அது இருண்ட தூய்மையற்ற உள்ளத்தில் இருளின் திரையை அதிகப்படுத்துகிறது. மனிதனை இறைவனின்பால் நெருங்க வைக்கும் அறிவு, உலகாசைபிடித்த உள்ளத்தில் இறைசந்திதானத்தை விட்டும் தூரமாவதற்கு காரணமாகிறது. தவற்றித் தனப்படும் ஏகத்துவ அறிவும் அல்லாஹ் அல்லாதவைகளுக்காக இருந்தால் அதுவும் இருண்ட திரையாகும். காரணம் அது அல்லாஹ்வுக்காகவே இருக்கிறது. ஒரு திருக்குர்ஆனை பதினான்கு வகை கிராஅத்துடன் அல்லாஹ் அல்லாதவைகளுக்காக மனங்ம் செய்து ஓதினால் அந்திலையில் அவருக்கு இறைவனை

விட்டும் தூரமாவதைத் தவிர வேறொன்றும் கிடைக்க மாட்டாது. நீங்கள் படிக்கின்றிர்கள். சிரமம் எடுக்கின்றிர்கள். இதனால் சிலவேளை ஆலிமாவர்கள். ஆனால் ஒரு அறிஞருக்கும் (ஆலிமுக்கும்) உள்துராய்மை செய்வதற்குமிடையில் நிறைய வித்தியாசம் இருக்கின்றது என்பதை உறுதியாக அறிந்து கொள்ளுங்கள். எமது உஸ்தாத் மர்ஹாம் செய்க்கிறது அவர்கள் “ஆலிமாவது எவ்வளவு இலகு, மனிதனாவது எவ்வளவு கஷ்டம்” என்று சொல்வது சரியானதல்ல. இதற்கு மாறாக “ஆலிமாவது கடும் கஷ்டம், மனிதனாவது அறவே நடக்காத விடயம்” என்று சொல்ல வேண்டும்.

மனித சிறப்புகள், மனிதநேயம் என்பவற்றை பெறுவது உங்களது தோள்கள் மீதுள்ள மிகவும் கஷ்டமான மாபெரும் பொறுப்பாகும். இப்போது மார்க்க கல்விகளைக் கற்றுக் கொண்டிருக்கின்றிர்கள். அறிவில் சிறந்ததான இல்லாமிய சட்டங்களைக் கற்கின்றிர்கள் இதனால் உங்களது கடமைகளை பொறுப்புகளை நிறைவேற்றி விட்டதாக நினைக்காதீர்கள். அதில் இல்லாஸம், இறைவனுக்காக என்ற நிய்யத்தும் இல்லாதிருந்தால் இவ்வெளியில் எவ்வித பிரயோசனமும் கிடையாது. (இறைவன் பாதுகாக்க வேண்டும்) உங்களது கற்கைகள், இறைவனுக்காக அடைவதற்காக, பதவி பட்டங்களைப் பெறுவதற்காக, பிரபல்யம் அடைவதற்காக என இப்பாதையில் நீங்கள் கால்பதித்திருந்தால் தங்களுக்கு பாவச்சமையையே எடுத்துள்ளீர்கள். கற்றுக் கொண்ட இந்த சொற்பிரயோகங்கள் அல்லாஹ்வுக்காக வேண்டி இருக்கவில்லையென்றால் அதுவும் பாவச்சமையாகும்.

இந்த அறிவு எவ்வளவுதான் அதிகமானாலும் அது உள்துராய்மை, இறையச்சத்துடன் சேர்ந்திருக்க வில்லையென்றிருந்தால், அது முஸ்லிம் சமூகத்தின் உலக

மற்றும் மறுமையின் கெடுதியுடன் முடிவடையும். வெறுமனே இந்த அறிவைக் கற்பதில் எவ்வித பலனுமில்லை. ஏகத் துவத் தின் அறிவும் கூட உள்தூய்மையுடன் இல்லாதிருந்தால் அதுவும் பாவமேயாகும். எத்தனையோ மனிதர்கள் தவஸ்ரீதை கற்ற அறிஞர்களாக இருந்தும், ஒரு கூட்டத்தினரை வழி கெடுத்தனர். எத்தனையோ மனிதர்கள் உங்களிடமுள்ள அதே தகவல்களை சிறந்த முறையில் தெரிந்திருந்தனர். இருந்தும் அவர்கள் வழி தவறி சீர்செய்யப்படாதவர்களாக இருந்த காரணத்தினால் சமுதாயத்தில் நுழைந்த போது அவர்களில் அதிகமானவர்கள் மக்களை வழிகெடுத்தனர்.

இந்த வரண்ட அறிவானது இறையச்சம், உள்தூய்மை என்பவற்றோடு இணைந்ததாக இல்லாவிடின், அது எவ்வளவு அதிகமாக மூளையில் சேருமோ அந்தளவுக்கு மனதில் பெருமையையும், தலைகணத்தையும் அதிகரிக்கச் செய்யும். தலைக்கணம், பெருமை கொண்ட அறிஞரால் தன்னையும் சமுகத்தையும் சீர்திருத்தம் செய்ய முடியாது. மேலும் அவர் இல்லாத்திற்கும் மூஸ்லிம்களுக்கும் கெடுதியை ஏற்படுத்துவதைத் தவிர வேறு முடிவைப் பெற்றாட்டார். மார்க்க கொடுப்பனவுகளைச் செலவு செய்து, இல்லாமிய சலுகைகளைப் பயன்படுத்தி பல வருடங்கள் கல்வி கற்ற பிறகு அவர் இல்லாம், மூஸ்லிம்களது முன்னேற்றப் பாதையின் முட்டுக்கல்லாக இருக்கின்றார், மக்களை வழிகெடுக்கிறார். இவ்வளவு காலமும் அவர் கல்விக் கூடங்களில் கற்ற அறிவின் மூலம் இல்லாம் மற்றும் குர்ஆனின் யதார்த்தத்தை உலகிற்கு எடுத்துக்காட்ட வேண்டும். ஆனால் அவ்வாறு செய்கின்றார் இல்லை. மாறாக அவர், சமுகம் இல்லாத்தையும் உலக மக்களையும் அறிவதற்கு தடையாகவே உள்ளார்.

நான் கல்வி கற்க வேண்டாம் என்று சொல்லவில்லை.

ஒன்றைக் கவனத்தில் வைத்துக் கொள்ளுங்கள். இஸ்லாத்திற்கும், சமுதாயத்திற்கும் பிரயோசனமானவராக இருக்க விரும்பினால், ஒரு சமூகத்தை வழிநடாத்தி அவர்களை இஸ்லாத்தை அறிய வைத்து அதன் அடிப்படையைப் பாதுகாக்க விரும்பினால் மார்க்க அறிவின் தூணை ஸ்திரப்படுத்தி அதில் கருத்துத் தெரிவிப்பவராக இருங்கள்.(இறைவன் பாதுகாக்க வேண்டும்) படிக்காது மத்ரஸாக்களில் தங்கியிருப்பது ஹராமாகும். மேலும் மார்க்கக்கல்வி கற்பவர்களுக்கு வழங்கப்படும் கொடுப்பனவுகளை உபயோகிக்கவும் முடியாது. கல்வி கற்பது அவசியமாகும். பிக்ல், உசுல் விடயங்களில் சிரமம் எடுப்பது போல் தங்களை சீர்திருத்தம் செய்யும் வழிகளிலும் முயற்சி செய்யுங்கள். கல்வி கற்பதற்காக ஒரு அடி வைக்கும் போது, மனோ இச் சைகளை அடக் குவதற் காகவும், நற்பண்புகளைப் பெறவும், ஆன்மீக பக்குவம், இறையச்சத்தை அடையவும் மற்றொரு அடி வையுங்கள்.

இந்த அறிவுகளைக் கற்பது, உண்மையில் உள்தூய்மை, சிறப்புகள், ஒழுக்கம் மற்றும் இறைஞானங்கள் என்பவற்றை பெறுவதின் அரிச்சுவடியாகும். எனவே வாழ் நாள் முடிகின்ற வரைக்கும் அரிச்சுவடியிலேயே நின்று விடாதீர்கள். அதனால் எதனையும் சாதிக்க முடியாது. நீங்கள் இறைவனை அறிதல், உள்ளத்தை தூய்மைப்படுத்தல் போன்ற தூய்மையான உயர்ந்த நோக்கத்தோடு இந்த அறிவுகளைக் கற்கிறீர்கள். கட்டாயம் தங்களது முயற்சியின் மூலம் நல்ல முடிவைப் பெறுவதின் நோக்கத்தில் இருங்கள். தனது அடிப்படையான நோக்கத்தை அடைவதற்கு முழு முயற்சி செய்யுங்கள்.

கல்விக் கூடங்களில் நீங்கள் நுழையும் போது எல்லாவற்றுக்கும் முன் தன்னை சீர்செய்பவர்களாக

இருங்கள். கல்விக் கூடத்திலே வாழ்க்கையை கழிக்கும் காலமெல்லாம் படிப்பதோடு மட்டுமன்றி தனது ஆன்மாவையும் சுத்தம் செய்து கொள்ளுங்கள். அப்போது தான் நீங்கள் இதை விட்டு வெளியாகி ஒரு நகரத்திற்கு அல்லது கிராமத்திற்குச் சென்று அங்குள்ள மக்களை வழி நடாத்தும் போது அவர்கள் உங்களது நடத்தைகள், செயற்பாடுகள், அஹ்லாக்குகளை பயன்படுத்தி படிப்பினை, உபதேசம் ஆகியவற்றை பெற்று சீர்பெறுவார்கள். சமுதாயத்தில் நுழைய முன்னர் தன்னை சீர்செய்யவும், தூய்மைப்படுத்தவும் முயற்சி செய்யுங்கள். இப்போது உங்களுக்கு தம்மை சீர்செய்ய சிரமமில்லாது இருக்கும், உள்தூய்மை பெற முயற் சிக்க வில்லையெனில் மக்கள் உம்மை நோக்கி வரும் அந்த நாளில் உம்மால் தன்னை சீர் செய்ய முடியாது.

அனேக விடயங்கள், உள்தூய்மை பெறுவதில் இருந்தும், கற்பதிலிருந்தும் மனிதனைத் தடுக்கின்றன. அவற் றில் ஒன்று, சிலருக்கு தாடியும், தலைப்பாகையுமாகும். தலைப்பாகை சற்று பெரிதாகி தாடியும் நீளமாகின்ற போது அவர் உள்தூய்மை பெற்றவராக இல்லாதிருந்தால் அது அவர் தொடர்ந்து கல்வி கற்பதிலிருந்து தடைசெய்கிறது. அப்போது ‘நுப்பாசை’ நிறைந்த ஆன்மாவை ஒதுக்கி வைத்து விட்டு மற்றவர்களின் விரிவுரைகளில் கலந்து கொள்வது அவரால் முடியாத கஷ்டமான விடயமாகும். செய்க் தூளி(ரஹ்) அவர்கள் தனது ஜம்பத்திரெண்டாவது வயதிலும் படிப்பதற்கு சென்று கொண்டிருந்தார். என்றாலும் தனது வயதின் இருபதிற்கும் முப்பதிற்கும் இடைப்பட்ட காலத்தில் சில நூற்களையும் எழுதினார். ‘கிதாபுத் தஹ்தீப்’ எனும் நூலை இந்த வயதெல்லைக்குள் தான் எழுதினார்கள். மேலும் தனது ஜம்பத்தியிரண்டாவது வயதில் மர்ஹும் செய்யித் முர்தழா(ரஹ்) அவர்களின் விரிவுரையில் கலந்து இந்த உயர் நிலையை அடைந்தார்.

ஒரு மனிதர் சிறந்த நடத்தைகள், ஆன்மீகம் பற்றிய விடயங்களை பெறுவதற்கு முன்னர், அவரது தாடி வெள்ளையடைவதையும், தலைப்பாகை பெரிதாவதையும் விட்டு இறைவன் காப்பாற்ற வேண்டும். அவை அறிவு, ஆன்மீகம் மற்றும் அனைத்துவிதமான பரக்கத்துக்களை விட்டும் தடுத்து நிறுத்துகிறது. தாடி வெள்ளையாவதற்கு முதல் மக்களின் கவனத்தைப் பெறுவதற்கு முதல் தன் நிலையைப் பற்றி யோசித்துக் கொள்ளுங்கள். ஒருவர் தன்னைப் பயிற்றுவிப்பதற்கு முன், சமூகம் அவரைத் தேர்ந்தெடுத்து அவரும் அம்மக்களிடம் மதிப்பைப் பெறுவதை விட்டும் இறைவன் காப்பாற்ற வேண்டும். அந்நிலையில் அவர் தோற்றுப் போய்விடுவார். உங்களிடமிருந்து பொறுப்பைக் கைப்பற்றுவதற்கு முதல் தன்னைச் சீர்திருத்திக் கொள்ளுங்கள். உங்களை நற்குணம் கொண்டு அவங்களித்து தீயவைகளை விட்டும் தூரமாகுங்கள். கற்பதிலும், கற்பிப்பதிலும் இஹ்லாஸ்டன் இருங்கள். அப்போதுதான் அது உங்களை இறைவனின்பால் நெருங்க வைக்கும். செயல்களில் தூய்மையான நியயத்து இல்லாதிருந்தால் அது மனிதனை இறைசந்திதான்தை விட்டும் தூரமாக்கி விடும். எழுபது வருடங்களின் பின் உமது செயல்களின் பட்டோலையை பிரித்துப் பார்க்கும் போது (இறைவன் பாதுகாக்க வேண்டும்) எழுபது வருடங்கள் இறைவனை விட்டும் தூரமாகியிருந்தார்கள் என்று காணும் அளவிற்கு இருக்கக் கூடாது. நரகை நோக்கி கல்லொன்று வீசப்பட்டு எழுபது வருடங்களுக்குப் பின் அதன் சத்தம் க.ர் எனும் நரகில் இருந்து வெளியானது என்ற கல்லுடைய சம்பவத்தைக் கேட்டுள்ளர்களா? ஒரு அறிவிப்பின்படி, நாயகம் ஸல்லவல்லாஹ் அலைஹிவஸல்லம் அவர்கள் நவின்றார்கள்: “எழுபது வயதுடைய வயோதிபர் மரணித்து இந்த எழுபது வருட காலத்தில் நரகை நோக்கிச் சென்று கொண்டிருந்தார்” என்று. ஜம்பது வருடங்கள் அல்லது

அதைவிட அதிகமாக அல்லது குறைவாக, கலாசாலைகளில் சொல்ல முடியாச்சிரமங்களுக்கு மத்தியில் கல்வி பயின்று பின் நரகைப் பெறக் கூடாது என்பதில் கவனமாக இருங்கள். கட்டாயம் இவ்விடயத்தில் சிந்தியுங்கள். எனவே உளத்தூய்மை பெறுவதற்கும், நடத்தைகளை சீர்திருத்தம் செய்வதற்கும் பொருத்தமான திட்டங்களை வகுத்துக் கொள்ளுங்கள். தனக்காக அஹ்லாக் ஆசிரியரையும் குறிப்பிட்டெடுங்கள். உரை, உபதேசம், ஒன்றுகூடல்களை ஏற்பாடு செய்யுங்கள். இவைகள் இல்லாது ஒருவர் தானாக திருந்த மாட்டார், சீர்பெறுமாட்டார். மார்க்கக்கல்விக் கூடங்களில் இதே போன்று அஹ்லாக் பயிற்சியாளர், உபதேச, எச்சரிக்கை அமர்வுகள் இல்லாதிருந்தால் அவை அழிந்துபோய் விடும். பிழக், உசுலுக்கு எவ்வாறு ஒரு ஆசிரியர், வகுப்பு என்பன தேவையோ, அதே போல் உலகில் உள்ள ஒவ்வொரு இல்முக்கும், தொழில் நுட்பத்திற்கும் ஆசிரியர் இருப்பது அவசியமாகும். ஒருவர் தானாகவே ஒரு துறையில் நிபுணராகமாட்டார். அறிஞராகமாட்டார். இவ்வாறிருக்கும் போது நபிமார்கள் அனுப்பப்பட்டதன் நோக்கமான ஆன்மீக, அஹ்லாக்குடைய அறிவுகளைக் கற்பதற்கும், கற்பிப்பதற்கும் அவசியமில்லாது, ஆசிரியரும் இல்லாது தானாக அதை எவ்வாறு பெற்றுமிடும்? செய்யித் ஜல்லீ என்பவர் பிழக் உசுலின் ஆசிரியரான மரஹாம் செய்க் அன்சாரி என்பவருக்கு அஹ்லாக், ஆதமீக ரதியான் அறிவின் ஆசானாக இருந்துள்ளார்கள் என்பதை பல தடவை கேட்டுள்ளேன்.

இறைத்துாதர்கள், மனிதர்களை பயிற்றுவிப் பதற்காகவும், அவர்களை மனிதப்புனிதர்களாக மாற்றியமைப்பதற்காகவும், அழுக்குகள், இழிவான செயல்கள், தூர் நடத்தைகள் என் பவற்றை அவர்களிடமிருந்து தூரமாக்கி நல்லொழுக்கங்களை, நன் நடத்தைகளை அவர்களுக்கு கற்றுக்

கொடுப்பதற்காகவுமே அனுப்பப் பட்டார்கள். “நற்குணத்தைப் பூரணப்படுத்தவே அனுப்பப்பட்டுள்ளேன்” என நபிலை அவர்கள் கூறியுள்ளார்கள். எனவே, இறைவன் மிகவும் முக்கியத்துவம் கொடுத்து அதற்காக நபிமார்களை அனுப்பிய அந்த அறிவு இப்போது எமது கலாசாலைகளில் பரவலாக இல்லை. எவரும் அதற்கு உரிய முறையில் முக்கியத்துவம் கொடுப்பதில்லை. மார்க்கக் கூடங்களிலே ஆன்மீக ரதியான் அறிவுகள் குறைவாக இருப்பதன் காரணமாக லெளுவீர்க் விடயங்கள் அறிஞர் வட்டாரத்தில் பிளாவை ஏற்படுத்தி அவர்களில் அதிகமானவர்களை ஆன்மீகத்தையும், போதகர் தன்மையையும் விட்டு தூரமாக்கியுள்ளது. போதகராக இருப்பது என்றால் என்னவென்பதை அறவே அறியமாட்டார்கள். அதாவது ஒரு மார்க்க அறிஞரின் கடமை என்ன? அவர் எவ்வகையான நிகழ்ச்சி நிரல், திட்டங்கள் வைத்திருக்க வேண்டும் என்பதையும் அறியமாட்டார்கள். சிலர் வெறுமனே சில விடயங்களை கற்று அவரது ஊருக்கு அல்லது வேறு இடத்துக்குச் சென்று பதவி அந்தஸ்தைப் பெறவேண்டும், மற்றவர்கள் தன்னை அறிவில் கூடியவர் என மதிக்க வேண்டும் என்ற நோக்கத்தில் கற்கின்றனர். கல்வி கற்க ஆரம்பித்ததுமே உங்களது நோக்கம் இன்ன பட்டத்தை, இன்ன பதவியைப் பெற வேண்டும் என்பதற்காக இருக்கக் கூடாது. குறிப்பிட்ட இடத்தின் தலைவராக ஆகுவதற்கு விரும்புவீர். சிலவேளை உங்களது மனம் விரும்பியவாறு அதனை அடைந்துவிடுவீர். ஆனால் உமக்கும், இல்லாமிய சமூகத்திற்கும் கெடுதியைத் தவிர வேறு எதையும் நீங்கள் பெறவில்லை. முஆவியாவும் கூட பல வருட காலம் தலைவராக இருந்தார். ஆனால் அவர் சாபத்தையும் மறுமை வேதனையையும் தவிர வேறு எதையும் முடிவாகப் பெறவில்லை.

நீங்கள் ஒரு சமூகத்தின் அல்லது ஒரு கூட்டத்தினரின்

தலைவராகி அவர்களை சீர்திருத்துவதற்காக வேண்டி உங்களை திருத்திக் கொள்வது அவசியமாகும். ஒரு சமூகத்தை சீர்திருத்தி நல்லதோரு சமூகத்தை ஏற்படுத்த முயற்சி செய்யுங்கள். அப்போது உங்களது நோக்கம் இல்லாத்திற்கும் முஸ்லிம்களுக்கும் பணிவிடை செய்வதாகவே இருக்க வேண்டும். இறைவனுக்காக வேண்டி இதைச் செய்தால் அவன் உள்ளங்களை உம்பால் கவரச் செய்கிறான், “நிச்சயமாக எவர்கள் ஈமான் கொண்டு (ஸாலிஹான) நல்ல செயல்களைச் செய்கின்றார்களோ அவர்களுக்கு அர்ரஹ்மான் (யாவரின்) நேசத்தை ஏற்படுத்துவான்.” நீங்கள் இறைபாதையில் சிரமம் எடுங்கள், தியாகம் செய்யுங்கள், அதற்காக இறைவன் கூலி தராமல் உங்களை விட்டு விடமாட்டான். இவ்வுலகில் இல்லாவிடினும் மறுமையில் நிச்சயம் உண்டு. உங்களது கூலி இவ்வுலகில் கிடைக்காவிட்டால் அது எவ்வளவு சிறந்தது. உலகம் என்பது ஒன்றுமில்லை. இந்த கூக்குரல்களும், பதவி பட்டங்களும் சில நாட்களின் பின் மனிதனின் கண்முன் தோன்றும் கனவைப் போல் முடிந்து விடும். ஆனால் மறுமையில் கிடைக்கும் கூலி முடிவடையவே மாட்டாது என்றென்றும் இருக்கும்.

மார்க்கக் கல்விக் கூடங்களுக்கு எச்சாக்கை

சிலவேளைகளில் கெட்ட செயல்களில் ஈடுபடுபவர்கள் தமது படுமோசமான பிரசாரங்களின் மூலம், நல்லொழுக்கம், சீர்திருத்தம் செய்யும் நிகழ்ச்சிகளை முக்கியமற்றதாக்கி, உபதேசம் செய்வதற்காக மிம்பார் செல்வதை அறிவுடையவர்களுக்கு ஒவ்வாத, பொருத்தமற்ற ஒன்றாக எடுத்துக் காட்ட முனைவார்கள். இன்னும் மார்க்கக் கல்விக் கூடங்களில் சீர்திருத்தங்களை ஏற்படுத்தும் தரத்தில் இருக்கும் பெரும் அறிஞர்களை இவர்கள் வெறும் போதகர்கள் எனக் காட்டுவதன் மூலம்

அவர்களது செயற்பாடுகள் பற்றிய தப்பெண்ணத்தைத் தோற்றுவிக்கின்றனர். இன்று சில கல்விக் கூடங்களில் சமய பிரச்சாரத்தில் ஈடுபடுவதை அவமானம் எனக் கருதவும் கூடும். ஹஸ்ரத் அய்ரி அலைஹிஸ்லாம் அவர்கள் பிரச்சார மேடையில் ஏறி போதிப்பவராகவே இருந்தார்கள். அங்கிருந்தே மக்களுக்கு உபதேசம் செய்து அவர்களை விழிப்புறச் செய்து வழிநடாத்தினார்கள். ஏனைய இமாம்களும் கூட சமய போதகர்களாகவே இருந்தனர் என்பதை மறந்து விடக் கூடாது.

சிலசமயம் மறைமுகமான சில சக்திகள் மார்க்கக் கூடங்களிலிருந்து ஆன்மீகம், நல்லொழுக்கம் என்பன விலகிச் செல்ல வேண்டும் என்ற நோக்கத்தில் இம்மோசமான செயலை செய்திருக்கலாம். அதன் விளைவாக எமது கல்விக் கூடங்கள் கெட்டுப்போய் வீழ்ச்சியடைந்துவிடுவதோடு (இறைவன் காப்பாற்ற வேண்டும்) பிளவுகளும், சுயநலவாதிகளும், நயவஞ்சகர்களும், , பிரச்சினைகளும் அதனுள் நுழைந்து விடும் என எதிர்பார்த்திருக்கலாம். மார்க்கக் கூடத்தில் இருப்பவர்கள் ஒருவருக்கொருவர் உயிருடன் போராடுவர். எதிரில் நின்று மற்றவரை இழிவுபடுத்துவர், பொய்ப்பிப்பர். மேலும் அவர்களுக்கு இல்லாமிய சமூகத்தில் மதிப்பு, மரியாதை இல்லாது போய்விடும். அப்போது இல்லாத்தின் எதிரிகள் மார்க்கக் கூடங்களுக்குள் புகுந்து அதை சின்னாபின்னமாக்கிவிடுவார்கள். தீயதையே விரும்புவர்களுக்கு, மார்க்கக் கூடம் பொதுமக்களின் ஆதரவில்தான் இயங்கி வருகிறது என்பதும் மக்கள் அதன் ஆதரவாளர்களாக இருக்கும் காலமெல்லாம் அதை ஒன்றுமே செய்ய முடியாதென்பதுவும் நன்கு தெரியும்.

ஆனால் மார்க்கக் கூடங்களில் படிப்பவர்கள் இல்லாமியப் பண்புகள், ஒழுக்கங்கள் இல்லாதவர்களாக மாறி சண்டை சச்சரவுகளில் ஈடுபட்டால்,

பிரிவினைகளையும் குழுக்களையும் ஏற்படுத்தினால், உளச்சுத்தம் செய்யாதவர்களாக இருந்து தீய செயல்களில் ஈடுபட்டால், இஸ்லாமிய மக்கள் கல்விக் கூடங்களையும் உலமாக்களையும் மோசமாகப் பார்ப்பார்கள். அதற்கு ஆதரவு வழங்குவதையும் தவிர்த்துக் கொள்வார்கள். இதன் முடிவாக எதிரிகள் நுழைவதற்கும், அவர்களது எண்ணங்களை நடைமுறைப்படுத்தவும் வழி திறந்துவிடும். அரசு, உலமாவுக்கும் மார்க்கபோதகரின் தலைமைக்கும் பயப்படுகிறது, அவர்களையும் அது அனுகூகின்றது என்றால் அது மக்களின் ஆதரவு அவர்களுக்கு உள்ளது என்பதற்காகும். இந்நிலையில் உண்மையில் அரசு மக்களுக்கு பயப்படுகிறது. ஒரு ஆலிமை இழிவு படுத்தினாலோ அல்லது அவரோடு மோசமாக நடந்தாலோ மக்கள் அரசுக்கு எதிராக கிளர்ச்சி செய்து விடுவார்களோ என்ற அச்சும் அவர்களிடம் உண்டு.

ஆனால் உலமாக்களோ ஒருவருக்கொருவர் கருத்துவேறுபட்டு, மோசமான கெட்டபெயர் கொண்டு ஒருவரையொருவர் அழைத்தால் அவர்கள் இஸ்லாமிய மாண்புகளால், ஒழுக்க நெறிகளால் தன்னை பயிற்றுவித்தவர்கள் அல்லர். இவர்கள் சமூகத்தை விட்டும் வீசியெறியப்படுவதோடு மக்களும் அவரை விட்டும் தூரமாகி விடுவார்கள்.

உலமாக்களாகிய நீங்கள் இஸ்லாமிய ஒழுக்க நெறிகளால் பயிற்றப்பட்டவர்களாக, இறைவனுக்கு தன்னை அடிபணிந்தோராக, வாழ்க்கையில் வர்க்காடிய இந்த ஆசாபாசங்களை விட்டும் தவிரந்தவராக, இஸ்லாமிய இலட்சியங்களின் முன்னேற்றப் பாதையிலும் இஸ்லாமிய சமூகத்திற்கு பணிவிடை செய்வதில் எவ்வித தியாகங்களையும் விட்டு வைக்காதவர்களாக, இறைபாதையில் அவனது திருப்பொருத்தத்துக்காக

நடப்பவர்களாக, அவனைத் தவிர வேறு எதையும் கவனத்தில் கொள்ளாதவர்களாகவே இருக்கவேண்டும் என்பதையே மக்கள் உங்களிடம் எதிர்பார்க்கின்றனர். ஆனால் அவர்களது எதிர்பார்ப்புகளுக்கு மாற்றமாக உங்களைக் கண்டால், அதாவது உங்களது கவனமெல்லாம் மறுமையல்லாது உலகமாகவே இருந்தால், மற்றவர்களைப் போன்று உலக விடயங்களைப் பற முயற்சி செய்வீர்களேயானால், பட்டம் பதவிகளில் ஒருவருக்கொருவர் சண்டை செய்தால்(அல்லாஹ் பாதுகாக்க வேண்டும்) இஸ்லாத் தையும் அல்குர் ஆணையும் தனது விளையாட்டுப் பொருளாக ஆக்கியுள்ளிர்கள். இழிவான, அழுக்கடைந்த நோக்கமான, வெட்க்கேடான இவ்வுலகத்தை அடைவதற்கு தனது மார்க்கத்தை ஒரு கடை வடிவில் கொண்டு வந்துள்ளீர். அப்போது மக்கள் வழிகெட்டு விடுவார்கள். தப்பெண்ணம் கொள்வார்கள். இதற்கெல்லாம் நீங்கள் தான் பொறுப்புதாரிகளாகும்.

சில உலமாக்கள் தமது தனிப்பட்ட உலக ஆசாபாசங்களைப் பற வேண்டும் என்ற நோக்கத்திற்காக சண்டையிட்டால், ஒருவருக்கொருவர் தரக்குறைவாக பேசினால், இழிவுபடுத்தினால், சத்தம் போட்டால், சில பதவிகளைப் பெறுவதில் ஒருவருக்கொருவர் முண்டியடித்துக் கொண்டு ஓடினால், அவர்கள் இஸ்லாத் திற் கும் குர் ஆனுக்கும் துரோகம் செய்துவிட்டனர். இறைவன் தந்த அமானிதத்திற்கு துரோகம் செய்து விட்டனர். அல்லாஹ் ஆத்தாலா, இறை மார்க்கமான இஸ்லாத்தை அமானிதமாக எங்களிடம் ஒப்படைத்துள்ளன. இந்த அல்குர் ஆன் இறைவனின் மிகப் பெரும் அமானிதமாகும். உலமாக்கள் இறை அமானிதத்தின் காவலாளர்களாவர். அதற்கு துரோகம் செய்யாது அதைப் பாதுகாப்பது அவர்களின் கடமையாகும். இத்தகைய கருத்து வேறுபாடுகளை,

தனிப்பட்ட உலக பிரச்சினைகளை ஏற்படுத்துவது இஸ்லாத்திற்கும் அதன் தூதருக்கும் துரோகம் செய்வதாகும்.

இந்த பிரச்சினைகளும், பிரிவினைகளும் எதற்காக என்பது எனக்குத் தெரியாது. உலகத்திற்காக என்றிருந்தால் உங்களுக்குத் தான் உலகம் இல்லையே!

மறுமையுடன் தொடர்புள்ள ஆலிம், இஸ்லாத்தின் உயிரோட்டமான போதனைகளுடன் தொடர்புள்ள ஆலிம், தன்னை அல் இப்னு அப்தாலிப் (அலை) அவர்களின் சீடாகக் கருதும் ஆலிம், உலக ஆசைகளில் கவனம் செலுத்துவது ஏஞ்க முடியாத விடயமாகும். இவ்வாறு இருக்கும் போது அதற்காக குழப்பங்களை ஏற்படுவது சரியாகுமா? ஹஸரத் அம்ருல் மு:மின்ன் அல் (அலை) அவர்களைப் பின்பற்றுபவர்கள் என வாதிடும் நீங்கள் குறைந்தது அம்மாபெரும் மனிதரின் வாழ்க்கையில் சிறுபகுதியையேனும் படியுங்கள். அப் போது எவ்விடயத்திலேனும் அவரைப் பின்பற்றுகிற்களா? என்பதை கண்டு கொள்வீர்கள். அவர்களின் பற்றற்ற தன்மை, இறையச்சம், எனிய வாழ்க்கை பற்றி ஏதாவது உங்களுக்குத் தெரியுமா? அதை நீங்களும் நடைமுறைப்படுத்துகிற்களா?

அந்திக்கும், குலப்பெருமைக்கும் எதிரான அவர்களது போராட்டத்திலிருந்து, அந்தியிழைக்கப்பட்டவர்களை ஒன்று சேர்த்து அவர்களுக்கு ஆதரவளித்த விடயங்களிலிருந்து ஏதாவது விளங்கியுள்ளீர்களா? அப்படி நடக்கின்றிர்களா? இஸ்லாத்தின் வெளிப்படைத் தன்மையை மட்டும் கொண்டிருப்பது ஷ்ரீ என்பதன் பொருள் ஆகுமா? இதன்படி உங்களுக்கும் இவ்விடயங்களில் ஷ்ரீக்களை விட முதன்மையாகவும் பிரயோசனாகவும் இருக்கும் ஏனைய முஸ்லிம்களுக்கும் இடையில் இருக்கும் வித்தியாசம் எது? அவர்களுக்கு

என்ன தரத்தைக் கொடுக்கப் போகிற்கள்?

இன்று உலகின் ஒரு பகுதியில் கொலை, கொள்ளை, குழப்பம் ஏற்படுத்தியுள்ள சிலர், அதன் மூலம் மக்களையும் அவர்களது பொருட்களையும், சொத்துக்களையும் குறையாடுவதற்கு பலவீனமான பின்னடைந்த நாடுகளை தனது ஆதிக்கத்தின் கீழ் கொண்டு வருவதில் மற்றவர்களை விட தான் முந்த வேண்டும் என விரும்புகின்றனர். இதனால் சகல இடங்களிலும் சுதந்திரம், புனர்நிர்மாணம் போன்ற ஏமாற்றும் தலைப்புக்கள் கொண்ட பெயருடன் தினந்தோறும் யுத்தத்தை கொழுந்து விட்டெரியச் செய்கின்றனர். தீச்கவாலைகள் பாரியளவு கொண்ட மிலியன் கணக்கான குண்டுகளை பாதுகாப்பில்லாத அப்பாவி மக்களின் தலை மேல் போடுகின்றனர். இச்சண்டை உலகவாசிகளின் அழுக்குப் படிந்த அந்த மூளைகளின் கணிப்பீடின் படி சரியாகும். ஆனால் உங்களது சண்டை அவர்களது கணிப்பீடின் படி பொருத்தமானதல்ல. அவர்களிடம் ஏன் சண்டை செய்கிற்க என்று வினவினால், இந்த ஆட்சியை, நாட்டைக் கைப்பற்றப் போகிறோம் இன்ன நாட்டின் முதல்டு கட்டாயம் எங்களுடையதாகவே இருக்க வேண்டும் என்றும் கூறுவர். ஆனால் உங்களிடம் ஏன் கருத்து வேறுபாடுபடுகிற்கள்? எதற்காக சண்டை செய்கிற்க எனக் கேட்டால் என்ன பதில் கொடுப்பீர்கள்? சண்டை செய்யும் அளவுக்கு உலகில் உமக்கு என்ன பிரயோசனம் இருக்கிறது? மாதாந்தக் கொடுப்பனவு சிலரிடமிருந்து கிடைக்கும் உங்களது மாதாந்த வருமானம் மற்றவர்கள் ஒரு மாதத்தில் புகைத்தலுக்காக செலவிடும் தொகையை விட குறைவானதாகும்!.

ஒரு பத்திரிகையில் அல்லது சஞ்சிகையில் படித்துள்ளேன், “வத்திகான், வாழிங்டனில் இருக்கும் ஒரு கிறிஸ்தவ பாதிரியாருக்கு பெரும் தொகைப் பணத்தை

செலவுக்காக அனுப்புகிறது. அதைக் கணக்கிட்ட போது ஷ்டீஆக்களின் அனைத்து மார்க்கக் கூடங்களுக்காக ஒதுக்கப்படும் தொகையை விடவும் அதிகமாக இருப்பதைக் கண்டேன்! இந்நிலையில் வாழும் நீங்கள் பிரச் சினைப் படுவது, இரண்டாகப் பிரிந் து ஒருவரையொருவர் எதிர்த்து நிற்பது சரியா?

குறிப்பான தூய்மையான நோக்கமில்லாத சகல கருத்து வேறுபாடுகளின் அடிப்படை உலக ஆசைக்கே மீண்டிருது. உங்களுக்கு மத்தியிலும் இப்படியான பிரச் சினைகள் இருந்தால், நீங்களும் உங்கள் உள் என் களிலிருந் து உலக ஆசையை வெளியேற்றவில்லை. உலக சுகங்கள், செலவங்கள் குறிப்பிட்டனவு இருக்கின்ற காரணத்தால் அதைப் பெறுவதற்காக ஒருவர் மற்றவருடன் போட்டி போடுகிறார். நீங்கள் இன்ன பதவியை விரும்புகிற்கள் மற்றவரும் அதைத்தான் விரும்புகிறார். அப்போது உங்களுக்கு இடையில் பொறுமை தலை தூக்குகிறது. ஆனால் உலக ஆசையை தமது உள்ளங்களை விட்டும் வெளியேற்றிய இறைமனிதர்களுக்கு இறைவனைத் தவிர வேறு எந்த நோக்கமும் இருக்காது. ஒரு போதும் அவர்கள் இவ்வாறு நடப்பதுமில்லை. இப்படியான மூஸ்பத்துகளில் ஈடுபடவுமில்லை. இன்று ஒரு நகரத்தில் அனைத்து இறைத்துதர்களும் ஒன்று சேர்ந்தாலும் ஒரு போதும் அவர்கள் இரு குழுக்களாக கருத்து வேறுபடவே மாட்டார்கள். ஏனெனில் அவர்களது நோக்கமும் நாட்டமும் ஒன்றாகும். அவர்களது உள்ளங்கள் அனைத்தும் இறைவன் பக்கமே இருக்கின்றன. அதில் உலக ஆசையில்லை.

உங்களது நடைமுறைகள், வாழ்க்கை இப்போது பார்ப்பது போல் இருந்தால், (இறைவன் பாதுகாக்க வேண்டும்) அல் இப்பு அப்தாலிப்படைய ஷ்டீவாக

இல்லாது மரணிப்பதை பயந்து கொள்ளுங்கள். பாவமன்னிப்புக்கோர சந்தர்ப்பம் கிடைக்காது போய்விடும் என்பதைப் பயந்து கொள்ளுங்கள். அப்போது அன்னாரின் ஷபாஅத்து தங்களுக்கு கிடைக்காது போய்விடும். எனவே சந்தர்ப்பம் கைநழுவு முன் ஒரு வழியை சிந்தியுங்கள். மோசமான, இழிவான பிரிவினைகளை விட்டு விடுங்கள். இப்படி போர்க்கொடி தூக்குவதும், இரண்டாகப் பிரிவதும் தவறாகும். நீங்கள் இரண்டு சமூகமா? உங்களது மத்ஹைபு பல கிளைகள் கொண்டதா? ஏன் உணர்மாட்டர்கள்? ஏன் ஒருவருக்கொருவர் தெளிவாக, உண்மையாக, சகோதரத் தன்மையுடன் நடந்து கொள்கின்றீர்கள் இல்லை? ஏன்?

இந்தப் பிரிவினைகள் மிகவும் ஆபத்தானவையாகும். நிவர்த்தி செய்ய முடியாத தீங்குகள், கேடுகள், சிக்கல்கள் அதன் மூலம் ஏற்படும். அது மார்க்கக் கல்விக் கூடங்களை வீழ்ச்சியறச் செய்வதோடு சமூகத்தில் உங்களையும் கேவலப்படுத்தும். இப்பிளவுபாடுகள் உங்களுக்கு மாத்திரம் தீங்காக அமையாது மேலும் உங்களது மரியாதையையும், மதிப்பையும் மட்டும் அது இல்லாது செய்து விடாது. மாறாக ஒரு சமூகத்திற்கு, இல்லாத்திற்கு வினையாகவே அமையும். உமது பிரச் சினைகள், கருத்து வேறுபாடுகள் என்பன பஸாதுகளை ஏற்படுத்தினால் அது மன்னிக்க முடியாத குற்றம். இறைவனிடத்திலும் அது பாவங்களில் மிகப் பெரிய பாவமாகும். ஏனெனில் சமூகத்தை சீர்குலைத்து எதிரிகள் நுழைவதற்கும், ஆதிக்கம் செலுத்தவும் அது உடந்தையாக இருந்துள்ளது. சில வேளைகளில் தவறானவர்கள் மார்க்கக் கல்விக் கூடங்களை குழப்பி விட நயவஞ்சகம், கருத்து வேறுபாடுகளை ஏற்படுத்துவார்கள். பல தனிப்பட்ட வழி முறைகளில் நயவஞ்சகத்தின் வித்தை விதைப்பார்கள். சிந்தனைகளில் நஞ்சுட்டி மூளையை அதைக்கொண்டு கவரச் செய்து புதிய விடயங்களை ஏற்படுத்துவார். அதன் மூலம் மார்க்கக் கூடங்களில், எதிர்காலத்தில்

இல்லாத்திற்கு பிரயோசனப்படுபவர்கள் இல்லாது போய்விடுவார்கள். அவர்களால் இல்லாத்திற்கும் முஸ்லிம்களுக்கும் எவ்வித பணியும் செய்ய முடியாது போய்விடும் எனும் அளவுக்கு அதை குலைத்து விடுவார்கள். எனவே விழிப்புடன் இருப்பது அவசியமாகும். எனது மார்க்கக் கடமை இப்படித்தான் சொல்கிறது, எனது மார்க்கப் பொறுப்பு இவைதான் என தங்களை விளையாட்டாக எடுத்துக் கொள்ளாதீர்கள். சில சமயங்களில் சைத் தானும் மனிதர்களுக்கு பொறுப்புக்களை நிர்ணயிக்கிறான். சிலவேளைகளில் மனோஇச்சையும் மார்க்கக் கடமை என்ற பெயரில் சில வேலைகளைச் செய்ய வைக்கிறது. ஒரு முஸ்லிம் மற்ற முஸ்லிமை இழிவுபடுத்துவது, மற்ற இல்லாமிய சகோதரனை மோசமாக கருதுவது மார்க்கக் கடமையல்ல. மாறாக இது உலக ஆசையும், நப்ஸ்டைய விருப்பமுமாகும். இது சைத் தானுடைய போதனைகளாகும். அது மனிதனை இந்த இருளில் அமர்த்துகிறது. இந்த வாக்குவாதங்கள் நரகவாதிகளின் வாக்குவாதமாகும். “நிச்சயமாக இது தான் உண்மை. நரகவாசிகள் (இவ்வாறு தான்) ஒருவரோடு ஒருவர் தர்க்கம் செய்து கொள்வார்கள்.”

நரகத்திலே வாக்குவாதம், துவேசம் இருக்கிறது. நரகவாதிகள் வாக்குவாதப்படுகின்றனர். சண்டை செய்கின்றனர். நீங்களும் உலக விடயங்களில் சண்டை செய்வீர்களானால், தங்களுக்காக நரகத்தை தயார் செய்கின்றீர்கள், அதை நோக்கிப் பயணம் செய்கின்றீர்கள் என்பதை அறிந்து கொள்ளுங்கள். மறுமை விடயங்களில் சண்டையில்லை. மறுமையையுடையவர்கள் ஒருவருக்கொருவர் அன்பாகவும், சமாதானத்தோடும் இருப்பார்கள். அவர்களது உள்ளங்கள் இறை நேசத்தாலும் இறைவனின் அடியார்கள் மீது கொள்ளும்

நேசத்தாலும் நிரம்பியிருக்கும். இறைவனை நேசிப்பது, ஈமான் கொண்டவர்கள் அம்மனிதனை நேசிப்பதற்கு காரணமாகும். இறையடியார்களின் நேசம் இறை நேசத்தின் நிழலேயாகும்.

நீங்கள் உங்களது தூய கையினால் தீ மூட்டாதீர்கள், நரக நெருப்பை கொழுந்து விட்டெரியச் செய்யாதீர்கள். நரகம் மனிதனின் கெட்ட நடத்தைகள், செயற்பாடுகள் மூலமாக ஒனி பெறுகிறது. சொல்லுக்கு அடங்கா மனிதனின் நடத்தைகள் நரக நெருப்பை முட்டுகிறது. இமாம் சொன்னார்கள் “நரகம் அணைந்திருந்த போது அதை நாம் கடந்தோம்”

மனிதன் தனது சொல் செயலால் நரகைக் கொழுத்தாதிருந்தால் அது அணைந்திருக்கும். இந்த உலகின் உட்புறம் நரகமாகும். அதை நெருங்குவது நரகை நெருங்குவதாகும். மனிதன் இவ்வுலகை விட்டும் மறு உலகிற்குச் செல்லும் போது திரைகள் நீக்கப்படும். அப்போது “இதற்கு காரணம் முன்னமேயே உங்கள் கைகள் செய்து அனுப்பிய கெட்ட செயல்களேயாகும்”, “இன்னும், அவர்கள் செய்த யாவும் அவர்கள் முன் வைக் கப்படுவதைக் காண்பார்கள்” போன்ற வசனங்களுக்கு ஏற்ப இவ்வுலகில் அவன் செய்த, அவனில் இடம் பெற்ற அனைத்து விடயமும் அவனுக்கு காண்பிக்கப்படும். “எனவே, எவர் ஓர் அனுவளவு நன்மை செய்திருந்தாலும் அதனை அவர் கண்டு கொள்வார். மேலும் எவர் ஓர் அனுவளவு தீமை செய்திருந்தாலும், அதனையும் அவர் கண்டு கொள்வார்”. மனிதனது சொல், செயல், நடத்தைகள் அனைத்தும் மறுஉலகில் தெரியவரும். அதாவது எமது வாழ்க்கை படமெடுத்து அவ்வுலகில் காண்பிக்கப்படும். அதை மறுக்கவோ, நிராகரிக்கவோ முடியாது. எமது சகல நடத்தைகள், அசைவுகள் உடல் உறுப்புகளின் சாட்சியோடு எமக்கு

காண்பிக்கப்படும். “அனைத்தையும் பேசக் செய்து அல்லாஹ்தான் எங்களையும் பேசவைத்தான் என்று அவை கூறும்” அனைத்தையும் பேசவைக்கும் இறைவனுக்கு முன்னால் உங்களது கெட்ட செயல்களை மறுக்கவோ, நிராகரிக்கவோ, மறைக்கவோ உங்களால் முடியாது. சற்று சிந்தியுங்கள் தொலைநோக்கு டையவர்களாக இருங்கள். செய்யும் வேலைகளினது பின் விளைவுகளையும் கவனித்துக் கொள்ளுங்கள். மிகவும் ஆபத்தான விளைவுகள் உண்டு என்பதையும் ஞாபகம்வைத்துக் கொள்ளுங்கள். கப்ரில் நெருக்கடி, பர்ஸஹூடைய உலகம், அதைத் தொடர்ந்துள்ள பிரச்சினைகள், கஷ்டங்கள் பற்றி சிறிதளவேனும் பராமுகமாக இருக்காத்திர்கள். குறைந்தது நரகம் இருக்கிறது என்பதையாவது நம்புங்கள். ஒரு மனிதர் உண்மையில் ஆபத்தான பின் விளைவுகள் இருப்பதை ஏற்றுக் கொண்டால் தன் வாழ்க்கை முறையை மாற்றிக் கொள்வார். நீங்களும் இவ்விடயங்களில் நம்பிக்கை, ஈமான் கொண்டிருந்தால் இவ்வாறு சுதந்திரமாக வாழவே மாட்டார்கள். எழுதுகோல், கால், நாவு என்பவற்றைப் பாதுகாத்து தன்னை சீர்செய்வதில் முயற்சி செய்வார்கள்.

இறை கருணை

இறைவன் தன் அடியார்கள் மீது கருணை கொண்டு அவர்கள் தங்களை சீர்செய்து கொள்ளவும், நரகின் கொடுரமான வேதனையில் மாட்டிக் கொள்ளாது இருக்கவும் பகுத்தறிவையும், சீர்செய்யும் சக்தியையும் வழங்கியதோடு நபிமார்களையும், அவ்வியாக்களையும் அனுப்பியுள்ளான். இத் தடைகள் மனிதனது விழிப் புணர்வுக்கும், உளத் தூய்மைக்கும், சீர்திருத்தத்திற்கும் காரணமாகவில்லையென்றால், இறைவன் அவர்களை வேறுவழிகள் மூலம் விழிப்புறச் செய்கிறான். அதாவது பல வகையான சிக்கல்கள்,

சோதனைகள், ஏழ்மை, நோய் போன்ற விடயங்களால் அவர்களை விழித்துணர வைக்கிறான். இறைவன் ஒரு கெட்டிக்கார வைத்தியர் போன்று, பாசமான புத்திசாலியான ஒரு தாதி போன்று நோயாளியான இம்மனிதனை ஆன்மா சம்பந்தமான ஆபத்தான நோய்களில் இருந்து காப்பாற்றி சுகமளிக்க முயற்சி செய்கிறான். அடியானுக்கு இறை கருணை இருந்தால் இப்படியான சோதனைகள் அவனுக்கு ஏற்படும் போது அதன் மூலம் அவன் இறைவன் பக்கம் தன் கவனத்தை செலுத்துவான் உளத்தூய்மை பெறுவான். அதற்குரிய வழி இதுவேயாகும். இது தவிர வேறு வழியில்லை. ஆனால் கட்டாயம் மனிதன் தன் பாதங்கள் மூலம் இவ்வழியைக் கடந்து முடிவைக் காணவேண்டும். இவ் வழியிலும் எவ் வித பலனையும் பெறவில்லையென்றால் வழிகெட்ட மனிதனுக்கு நோயிலிருந்து சுகம் கிடைக்கவில்லை என்று பொருள் படும். அப்போது அவர் கவனத்தின் நிமத்துகளை அருட்கொடைகளை அனுபவிக்கும் தகுதியைப் பெறமாட்டார். உயிர்பிரியும் போதும் அவருக்கு கண்டம் ஏற்படும். எனவே அவர் இவைகளைக் கவனத்திற்கொண்டு நடக்க வேண்டும். மீண்டும் எவ்வித பலனும் கிடைக்காவிட்டால் கப்ரிலும், பர்ஸஹீலும் அதற்குப் பிறகும் அவன் தூய்மையாக வேண்டும், நரகிற்கு செல்லக் கூடாது என்பதற்காக நெருக்கடியையும் வேதனையையும் ஏற்படுத்துகிறான். இவை அனைத்தும் மனிதன் நரகவாதியாகக் கூடாது என்பதற்காக இறைவனிடமிருந்து கிடைக்கும் கருணையாகும். இத்தனை கருணைகள் வழிமுறைகள் மூலமும் ஒருவர் சுகமோ, பலனோ பெறவில்லையென்றால் எப்படி? வேறு வழியின்றி புடம் போட்டு சுத்தப்படுத்தல் எனும் கடைசித் தரத்தை அடைகிறான். அதாவது மனிதன் தன்னை சீர்திருத்தாது எந்த சிகிச்சையும் அவனுக்கு பலனளிக்காத

போது பாசம் நிறைந்த இறைவன் தனது அடியானை தங்கத்தை தீயில் இட்டு சுத்தம் செய்வது போல் நெருப்பின் மூலம் புடம் போடும் கடைசி நிலையை கையாளுகிறான்.

“அதில் அவர்கள் நீண்ட காலம் இருப்பார்கள்.” என்ற அல்குர்ஆன் வசனத்தின் கீழ் அறிவிக்கப்பட்டுள்ளதாவது: ‘ஹ’குப்’ என்ற நீண்ட யுகம் நேர்வழியுடையவர்களுக்கும், அடிப்படை ஈமான் பாதுகாக்கப்பட்டவர்களுக்குமாகும். மு.மினாக இருந்தால் எனக்கும் உங்களுக்குமாகும். ஒவ்வொரு ஹ’குபும் (நீண்ட காலமும்) எத்தனை வருடம் என்பதை இறைவனே அறிவான். இந்த சிகிச்சைகள் பலனளிக்காது போய் மறுமையின் இன்பங்களை அனுபவிக்க இறுதியான மருந்து தேவைப்படுவதை விட்டும் இறைவன் பாதுகாக்க வேண்டும். மனிதன் சிறிது காலம் நரகம் சென்று தன் கெட்ட நடத்தைகள், வைத்தானிய விடயங்களில் இருந்து சுத்தம் செய்யப்பட்டு ‘அவற்றின் கீழ் ஆறுகள் ஒடிக் கொண்டிருக்கும் சுவர்க்க’ இன்பங்களை அனுபவிக்கும் தகுதியைப் பெற அங்குள்ள நெருப்பில் சுடுபடுவதை விட்டும் இறைவன் பாதுகாக்க வேண்டும். இவை பாவங்கள் அதிகமில்லாத இறை அன்பும் கருணையும் முற்றாக பறிக்கப்படாத இப்போதும் சுவனம் செல்லும் தரத்தைக் கொண்டிருக்கும் அடியார்களுக்காகும். மனிதன், அதிகமான பாவத்தின் காரணத்தால் இறை சந்திதானத்தை விட்டும் தூக்கி விசப்பட்டு நிராகரிக்கப்படுவதையும், இறையன்பும் கருணையும் கிடைக்காது போவதை விட்டும் இறைவன் பாதுகாக்க வேண்டும். இப்படியானவருக்கு நரகில் என்றென்றும் தங்கியிருப்பதைத் தவிர வேறு வழியில்லை.

இறைவன் பாதுகாக்க வேண்டும், இறையன்பும் கருணையும் கிடைக்காது போவதையும், அவனது கோபத்திற்கும், தண்டனைக்கும் ஆளாவதையும் பயந்து

கொள்ளுங்கள். (இறைவன் பாதுகாக்க வேண்டும்) உங்களது சொல், செயல்கள் இறையுதவியை தடுக்குமளவுக்கு இருந்தால் உங்களுக்கு நரகில் தங்கியிருப்பதைத் தவிர வேறுவழியில்லை. இப்போது குடானதொரு கல்லை தன் உள்ளங்கையில் ஒரு நிமிடமேனும் வைத்திருக்க உங்களால் முடியாது, எனவே நரக நெருப்பைப் பயந்து கொள்ளுங்கள், தவிர்த்துக் கொள்ளுங்கள். இந்த நெருப்பை மார்க்கக் கல்விக் கூடங்களிலிருந்தும், அறிஞர் சமூகத்திடமிருந்தும் வெளியே எறிந்து விடுங்கள். இந்தக் கருத்து வேறுபாடுகளையும், பிரச்சினைகளையும் நயவஞ்சகத் தன்மைகளையும் தங்கள் உள்ளங்களிலிருந்து தூரமாக்கி விடுங்கள். இறைப்படைப்புகளோடு நல்லெண்ணம் கொண்டு சேர்ந்து நடவுங்கள். அவர்களை அன்பு, இரக்கம் நிறைந்த பார்வையால் பாருங்கள்.

ஆனால் பாவிகளுக்கு அவர்கள் பாவம் செய்ததாலும், அத்துமிழியதாலும், மோசமான, தவறான நடத்தைகளை செய்வதாலும் அதன் விளைவுகளை அவர்களுக்கு தெளிவாக்கி அதை விட்டும் அவர்களைத் தடுங்கள். அப்போது அமளி துமளி ஏற்படுவதிலிருந்தும் எச்சரிக்கையாக இருங்கள். ஸாவிஹான் இறையடியார்களோடு நன்றாக நடந்து கொள்ளுங்கள். ஆலிம்களுக்கு அவர்களது அறிவுக்காகவும், நேர்வழியில் இருப்பவர்களுக்கு அவர்களது நல்லமல்களுக்காவும், அறிவிலிகளுக்கு அவர்களும் இறையடியார்கள் என்பதற்காகவும் மரியாதை செலுத்துங்கள். அவர்களோடு நன்றாக நடவுங்கள். அன்பாக இருங்கள். உண்மையாகவும் சகோதரத்துவத்தோடும் பழகுங்கள். அப்போது நீங்கள் சீர்திருத்தம் பெறுவீர்கள். நீங்களோ ஒரு சமூகத்தை சீர்திருத்தி அவர்களுக்கு நேர்வழி காட்டப் போகிறீர்கள். தன்னை சீர்திருத்தி வழிநடத்த முடியாத ஒருவரால் எவ்வாறு ஒரு சமூகத்தை சீர்செய்து வழிநடாத்த முடியும்?

இப்போது ஷ.பான் மாதத்தின் சில நாட்களே எனு சியுள்ளது. இருக்கின்ற இந்நாட்களிலே பாவமன்னிப்புத் தேடுவதற்கும், நப்ஸை சீர்செய்வதற்கும் முயற்சி செய்யுங்கள். நல்ல திருப்தியான ஆன்மாவுடன் ரம்மான் மாதத்தினுள் நுழையுங்கள்.

முனாஜாத் டூபானியாவில்நுந்து

ஷ.பான் மாதத்தின் ஆரம்பத்திலிருந்து கடைசி நாள் வரைக்கும் ஒதுமாறு பணிக்கப்பட்டுள்ள ‘முனாஜாத்து ஷ.பானிய்யாவை’ உங்களில் எவராயினும் ஒது இறைவனிடம் முனாஜாத் செய்தீர்களா? அதிலுள்ள சமானை அதிகரிக்கச் செய்யும் உயர் விடயங்களை அறிந்து, இறைவனது அந்தஸ்தை அதிகமாக அறிய அதைப் பயன்படுத்தின்ர்களா? இந்த துஆவைப் பற்றி, இது ஹஸரத் அம்ருல் மு.மின்ன் அலீ (அலை) அவர்களதும் அன்னாரது பிள்ளைகளதும் முனாஜாத்தாகும். அனைத்து பரிசுத்தமான இமாம்களும் இதை ஒது வந்துள்ளார்கள் என தெரிய வந்துள்ளது. அனைத்து இமாம்களும் ஒது இறைவனோடு முனாஜாத் செய்தார்கள் என்று வந்துள்ள துஆக்கள் மிகவும் அரிதாகும். உண்மையில் இந்த முனாஜாத் ரம்மான் மாதத்தின் பொறுப்புக்களை ஏற்க வேண்டும் அதை அறிய வேண்டும் என்பதின் நுழைவாயிலாகும். சிலவேளை இது நோன்புடைய நோக்கம், அதன் பலன்களை மனிதனுக்கு ஞாபகப்படுத்துவதற்காகவும் இருக்கலாம்.

பரிசுத்த இமாம்கள் (அலை) கூடுதலான விடயங்களை துஆக்களின் பாணியில் தான் விளங்கப்படுத்தியுள்ளனர். துஆக்களுடைய பாணிக்கும் அவர்களிடமிருந்த மார்க்க சட்டங்களை விபரிக்கும் பாணிக்கும் இடையில் நிறைய விதத்தியாசம் உண்டு. கூடுதலாக ருஹ், மறுமை, இறைவன் சம்பந்தப்பட்ட நுனுக்கமான விடயங்களையும்

‘ம.ரிபுத்துல்லாஹ்’ எனப்படும் இறைஞானத்துடன் தொடர்புள்ளவற்றையும் துஆக்களுடைய பாணியிலே தான் சொல்லியுள்ளனர். ஆனால் நாமும் துஆக்களை கடைசி வரைக்கும் ஒதுக்கிறோம் தூரதிஷ்டவசமாக இந்த பொருள்களை கவனிக்கின்றோம் இல்லை. பொதுவாக என்னதான் சொல்லப் போகிறார்கள் என்பதையும் விளங்குகின்றோம் இல்லை.

الى هبلى كمال الانقطاع اليك وان ا بصار قلوبنا بضياء نظرها اليك حتى تخرق ا بصار القلوب حجب النور فضل الى معدن العظمة وتصير ا رواحنا بع قدىك

என்ற வசனம் சிலவேளை இறைமனிதர்கள் ரம்மான் மாதம் வருவதற்கு முன் தன்னை, உண்மையில் உலக ஆசைகளிலிருந்து தூரமாக்கி நோன்புக்காக தயாராக வேண்டும் என்ற கருத்தை விபரிக்கக் கூடியதாக இருக்கலாம். உலகிலிருந்து பூரணமாக விடுபடுவதென்பது (عطفلاً كمال) இலேசாக நடக்காது. அதற்கு கடும் சிரமம் எடுக்க வேண்டும். அப்போது தான் முழுச்சக்தியுடன் இறைவனை தவிர்ந்த மற்ற எல்லாவற்றிலுமிருந்து விடுபட்டு, அல்லாஹ் அல்லாதவைகளின்பால் கவனம் செலுத்தாது இருக்க முடியும். மனிதனது சகல சிறந்த பண்புகளும் உலகைத் துறந்து இறைவன்பால் செல்வதில் தங்கியுள்ளன. எவராயினும் அதைப் பெற்றால் அவர் மிகப் பெரிய பாக்கியத்தை அடைந்து விட்டார். ஆனால் உலகில் சிறிதளவாவது கவனம் செலுத்தினாலும் உலகைத் துறந்து இறைவன்பால் செல்வது நடைபெறவே மாட்டாது. ரம்மான் மாதத்தின் நோன்பை அவரிடம் வேண்டப்பட்டுள்ளவாறு நிறைவேற்ற விரும்பும் ஒருவர், முற்றாக உலகைத் துறப்பது அவசியமாகும். அப்போது தான் அவரால் விருந்துபசாரத்தின் ஒழுக்க நெறிகளை நிறைவேற்றி விருந்தளிப்பவரின் அந்தஸ்ததை தன்னால் முடியுமான வரை அடைய முடியும். நாயகம் ஸல்லல்லாஹ் அலைஹி

வஸல்லம் அவர்களது கூற்றுப்படி சகல அடியார்களும் ரம்மான் மாதத் தில் இறை விருந்திற் காக அழைக்கப்பட்டுள்ள இறைவனது விருந்தாளிகளாவர்.

நாயகம் ஸல்லவ்லாஹ் அலைஹி வஸல்லம் அவர்கள் சொன்னார்கள்:

اَيُّهَا النَّاسُ اِنَّهُ قَدْ اَفْلَى الْكَمْ شَهْرُ اَشْ-शَّعَافَةِ وَقَدْ دُعِتَمْ فِي اِلٍّ

நீங்கள் ரம்மான் மாதத்திற்கு எஞ்சியிருக்கும் இந்த சில நாட்களில் சிந்தியுங்கள். தன்னை சீர்செய்து இறைவனின் பக்கம் தன் கவனத்தைச் செலுத்துங்கள். தனது மோசமான பொருத்தமற்ற செயல்கள், நடை முறைகளிலிருந்து பாவமன்னிப்புக் கோருங்கள். (இறைவன் காப்பாற்ற வேண்டும்) பாவமேதும் செய்திருப்பின் ரம்மான் மாதம் வருவதற்கு முன் தவ்பா செய்து கொள்ளுங்கள். நாவை, இறைவனை முனாஜாத் செய்வதற்கு பழக்கப்படுத்திக் கொள்ளுங்கள். ரம்மான் மாதத்தில் புறம் பேசுதல், அபாண்டமாக பழிசுமத்தல், பாவம் செய்தல் என் பனவற் றை வீட்டும், மேலும் இறையருட்கொடைகளைக் கொண்டு அவன் முன் அவனது இல்லத்தில் பாவியாக இருப்பதை விட்டும் இறைவன் காப்பாற்ற வேண்டும். நீங்கள் இந்த மாதத்தில் இறைவனது விருந்திற்காக அழைக்கப்பட்டுள்ளீர்கள். எனவே உங்களை அவ்விருந்திற்கு தயார் செய்து கொள்ளுங்கள். குறைந்தது நோன்புடைய வெளிப்படை ஒழுக்கத்திலேயாவது உறுதியாக, ஸ்திரமாக இருங்கள். உண்ணுதல், பருகுதலை மட்டும் தவிர்ந்து கொள்வது நோன்பினுடைய அர்த்தமல்ல. மாறாக பாவம் செய்வதையும் தவிர்ந்து கொள்ள வேண்டும். இது முதல் கட்டத்தில் இருப்பவர்களது நோன்பின் ஒழுக்கங்களாகும். (உயர் படித்தரங்களை அடைய விரும்பும் மனிதர்களின் நோன்பு இது போன்றதல்ல.) குறைந்தது நீங்கள் இதன் முதல் தர ஒழுக்கத்தையாவது கடைப்பிடித்து அமல்

செய்யுங்கள். உண்ணுதல், பருகுதலிலிருந்து வயிற்றைப் பாதுகாப்பது போல் கண், காது மற்றும் நாவை பாவத் திலிருந்து பாதுகாத்துக் கொள்ளுங்கள். இப்போதிருந்தே புறம் பேசுதல், பழிசுமத்தல், மோசமான வார்த்தைகளைப் பேசுதல், பொய் பேசுதல் என்பவற்றிலிருந்து நாவைப் பாதுகாக்க உறுதியாக முடிவு செய்து, உள்ளத்திலிருந்து வஞ்சகம், பொறாமை போன்ற ஷைத்தானிய பண்புகளை தூக்கி ஏறியுங்கள். இவ்வாறு செய்ய உங்களால் முடிந்தால் உலகைத் துறந்து இறைவனின்பால் செல்வது உங்களால் சாத்தியமாகும். உங்கள் அமல்களை தூய்மைபான எண்ணத்தோடு முகஸ்துதியின்றி நிறைவேற்றுங்கள். மனித, ஜின் இன ஷைத்தான்களின் பிடியிலிருந்து பூரணமாக விடுபடுங்கள். ஆனால் வெளிப்படையில் இவ்வாறான உயர்ந்த நிலையை, தன்மையை அடைய முடியாது என்று நீங்கள் கருதினால் குறைந்தது தங்களது நோன்பு ஹராமாக்கப்பட்டதை தூண்டக் கூடியதாக இல்லாதிருக்க முயற்சி செய்யுங்கள். இது தவிர உங்கள் நோன்பு ஹரிது முறைப்படி ஸஹ்ஹாக இருந்து இறைவனிடம் அங்கீரிக்கப்பட்டதாக இல்லாதிருந்தால் அது மேலே செல்லாது. அமல் ஏற்றுக் கொள்ளப்பட்டு மேலே செல்வதற்குமிடையில் நிறைய வித்தியாசம் உண்டு. ரம்மான் மாத முடிவில் தங்களது செயல்களிலும், நடைமுறைகளிலும் எவ்வித மாற்றமும் ஏற்படாது ரம்மான் மாதத்திற்கு முன்பு இருந்தது போல் இப்போதும் நீங்கள் இருந்தால், உங்களிடம் வேண்டப்பட்டவாறு உங்கள் நோன்பு இருக்கவில்லை என்பது தெளிவாகும். நீங்கள் நோற்றவை எல்லாம் ஏனைய மிருகங்கள் செய்தவை போலாகும்.

இந்தக் கண்ணியமான மாதத்தில் இறை விருந்திற்காக அழைக்கப்பட்டுள்ளீர்கள். அதில் 'ம்.ரிபத்' எனும்

இறைஞரானம் உங்களுக்கு கிடைக்கவில்லையென்றால், அவனைப் பற்றிய அறிவு உங்களுக்கு அதிகரிக்க வில்லையென்றால் இறை விருந்திற்கு நீங்கள் சரியாக நுழையவில்லை என்பதை அறிந்து கொள்ளுங்கள். ரம்மான் மாதம் 'ஷந்ருல்லாஹ்' என்படும் இறைவனது மாதமாகும். அதில் இறையடியார்களுக்காக அவனது அருள் வாசல்கள் திறந்திருக்கின்றன. ஹத்ஸ்களிலே வந் திருப்பதன் படி 'ஷத் தான் கள் விலங்கிடப்படுகிறார்கள்' என்பதை மறந்து விடக்கூடாது. அப்போதும் உங்களால் தங்களை சீர்செய்து கொள்ள முடியாது போனால், நுப்ஸால் அம்மராவை கட்டுப்படுத்த முடியாது போனால், மனோஇச்சைகளை கால்களுக்கு கீழ் அடக்கி உலக ஆசாபாசங்களிலிந்து தன்னை துண்டிக்க முடியவில்லையென்றிருந்தால் ரம்மான் மாதம் முடிந்த பிறகு இவற்றைச் செய்வது மிகவும் கஷ்டமாகும். எனவேதான் சந்தர்ப்பத்தைப் பயன் படுத்திக் கொள்ளுங்கள். இந்த கண்ணியமான மாதம் முடிவதற்குள் தன்னில் சீர்திருத்தம், உளச்சுத்தம் செய்ய முயலுங்கள். ரம்மான் மாதத்தின் கடமைகளை நிறைவேற்ற தன்னை தயார் செய்யுங்கள். அது ரம்மான் மாதம் வருவதற்கு முன் ஷைத்தானுடைய கையில் இருந்த கடிகாரத்தைப் போல், இம்மாதத்தில் ஷைத்தான்கள் விலங்கிடப்பட்டிருக்கும் போது தானாகவே இஸ்லாமிய சட்டதிட்டங்களுக்கு மாற்றமான செயல்களை செய்யக் கூடியதாக இருக்க கூடாது. சிலவேளைகளில் பாவியான மனிதன் இறைவனை விட்டும் தூரமானதன் காரணத்தால் இருளிலும், அறியாமையிலும் முழ்கி விடுகிறான். இப்படிப்பட்டவர்களுக்கு ஷைத்தானின் ஊசலாட்டம் தேவையில்லை. தானாகவே ஷைத்தானுடைய கூட்டத்தினுள் வருகிறார். இறைக்கூட்டம், இறைமார்க்கம் என்பது ஷைத்தானுடைய கூட்டத்திற்கு எதிரானதாகும். மனோஇச்சைகளுக்குப் பின்னால் போகும் ஒருவர்

ஷைத்தானைப் பின் தொடர்கிறார். மெதுமெதுவாக அவனது கூட்டத்தினுள் நுழைகிறார்.

குறைந் தது இந் த மாதத் தில் தங் களை சுயகட்டுப்பாட்டுக்குள் வைத்திருக்க வேண்டுமென உறுதி செய்யுங்கள். இறைவனுக்கு பொருந்தாத சொல், செயல்களை தவிர்த்துக் கொள்ளுங்கள். ரம்மான் மாதத்தில் புறம் பேசுதல், அபாண்டமாக பழி சுமத்தல், மற்றவர்களைப் பற்றி மோசமாகப் பேசுதல் போன்ற விடயங்களிலிருந்து தவிர்ந்து நாவு, கண், கை, கால் போன்ற ஏனைய உறுப்புக்களையும் தங்களது கட்டுப்பாட்டுக்குள் வைப்போம் என இந்த இடத்திலேயே தங்கள் இறைவனிடம் ஒப்பந்தம் செய்து கொள்ளுங்கள். உங்களது சொல், செயல்களை கவனமாக பாருங்கள். சிலவேளை இச்செயல்கள் இறைவன் உங்களைப் பார்ப்பதற்கும், உங்களுக்கு அருள் செய்வதற்கும் காரணமாகி விடும். ரம்மான் மாதம் முடிந்த பிறகு விலங்கிடப்பட்ட ஷைத்தான் கள் அவிழ் த் து விடப்படுவார்கள். நீங்களோ உங்களை சீர்திருத்தம் செய்து கொண்மர்கள். பின் ஷைத்தான்களின் ஏமாற்றத்திற்கு ஆளாகி விடாதீர்கள். மீண்டும் கூறுகிறேன்: இந்த ரம்மான் மாதத்தின் முப்பது நாட்களிலும் நாவு, கண் போன்ற இதர உறுப்புக்களையும் கவனமாகப் பார்த்துக் கொள்ளுங்கள். செய்ய விரும்பும் செயலுக்கு, பேச விரும்பும் வார்த்தைக்கு, கேட்க விரும்பும் விடயத்திற்கு மார்க்கத்தில் என்ன சட்டம் உண்டு என்பதை எப்போதும் தன் கவனத்தில் வைத்துக் கொள்ளுங்கள். இது நோன்பின் முதல் தர ஒழுக்கமாகும். குறைந்தது நோன்பின் இந்த வெளிப்படை ஒழுங்கையாவது பற்றிப் பிடித்துக் கொள்ளுங்கள். ஒருவர் புறம் பேசப்போவதைக் கண்டால் அதைத் தடுத்து, இந்த மாதத்தின் முப்பது நாட்களிலும் விலக்கப்பட்டுள்ள விடயத்திலிருந்து தவிர்ந்து கொள்வதாக நாம் உடன்படிக்கை செய்துள்ளோம் என

அவருக்குச் சொல்லுங்கள். புறம் பேசவதிலிருந்து அவரைத் தடுக்க முடியாது போனால் அந்தக் கூட்டத்திலிருந்து வெளியேறுங்கள். அங்கிருந்து அதை செவிமுடுக்காத்திர்கள். முஸ்லிம்கள் உங்களிலிருந்து பாதுகாப்பாக இருக்க வேண்டும். ஒரு முஸ்லிமின் கை, நாவு, கண்களிலிருந்து மற்ற முஸ்லிம்கள் பாதுகாப்பாக இல்லாதிருந்தால் உண்மையில் அவர் முஸ்லிம் அல்ல. அவர் 'லாலிலாஹ் இல்லல்லாஹ்' என்று வெறும் வார் த்தையினால் சொன் னதற் காக அவர் வெளிப்படையான முஸ்லிமாவார். (இறைவன் பாதுகாக்க வேண்டும்) ஒருவருக்கு உங்களுடு வீராப்பைக் காட்டி இழிவுபடுத்த, புறம் பேச விரும்பினால் நீங்கள் அனைவரும் இறைவனது சந்திதானத்தில் அவனது விருந்தினர்கள் என்பதை மறந்து விடவேண்டாம். இறைவனுக்கு முன் அவனது அடியார்களுக்கு மரியாதை செலுத்துங்கள். இறை அடியானை இழிவுபடுத்துவது இறைவனை இழிவுபடுத்துவதாகும். இவர்கள் இறையடியார்களாவர். குறிப்பாக அறிஞர்களாக இருந்தால், அவர்கள் அறிவினதும் இறையச்சத்தினதும் பாதையில் இருக்கின்றனர். இவ்விடயங்களை செய்வதன் மூலமாக மனிதன் மரணத்திற்காயில் இறைவனைப் பொய்ப்பித்து இறை அத்தாட்சிகளை நிராகரிப்பதை சிலவேளை நீங்கள் காணக் கூடும்.

نم كان عاقبة الذين اسأروا السواى ان كذبوا بآيات الله و كانوا بها يستهزئون

"பிறகு, அவர்கள் அல்லாஹ் விள்ளின் வசனங்களைப் பொய்ப்பிக்க முற்பட்டு, அவற்றைப் பரிகசித்துக் கொண்டும் இருந்ததனால் தீமை செய்தவர்களின் முடிவும் தீமையாகவே ஆயிற்று".

இவ்விடயங்கள் கொஞ்சம் கொஞ்சமாக நிகழும். இன்று முறையற்ற ஒரு பார்வை, நாளை ஒரு சொல்லில் புறம் பேசல், அடுத்த நாள் ஒரு முஸ்லிமை இழிவுபடுத்தல் என

கொஞ்சம் கொஞ்சமாக இப்பாவங்கள் உள்ளத்தில் ஒன்று சேர்ந்து அதை இருளாக்கி 'ம: ரிபதுல்லாஹ்' எனும் இறைஞானத்தை விட்டும் மனிதனை தடுத்துவிடும். இதன் விளைவாக அவன் அனைத்து விடயங்களையும் நிராகரித்து உண்மையையும் பொய்ப்பிக்கிறான்.

சில அல்குர்ஆன் வசனங்களின் படியும் அதை விபரிக்கின்ற ஹதீஸ்களின் படியும் மனிதனின் அமல்கள் நாயகம் ஸல் லல் லாஹ் அலைஹி வஸல் லம் அவர்களுக்கும் பரிசுத்தமான இமாம்களுக்கும் காட்டப்படுகிறது. அவர்கள் உமது அமல்களைப் பார்க்கின்ற போது பாவங்களும், தவறுகளும் நிரம்பியிருப்பதைக் கண்டால் எவ்வளவு கவலையும் வேதனையும் கொள்வார்கள். எனவே நாயகம் ஸல்லல்லாஹ் அலைஹி வஸல்லம் அவர்கள் கவலை, வேதனை அடைய வேண்டுமென விரும்பாத்திர்கள். நாயகம் ஸல்லல்லாஹ் அலைஹி வஸல்லம் அவர்கள் உமது அமல்களின் ஏட்டைப் பார்க்கின்ற போது அது புறம், அபாண்டமாக பழிகமத்தல், மற்ற முஸ்லிம்களை மோசமாக கூறுதல் போன்றவற்றால் நிரம்பியிருந்து உமது அனைத்துக் கவனங்களும் உலகத்திற்கும் அதன் ஆசாபாசங்களுக்குமாக இருந்தால், உள்ளங்கள் விரோதம், பொறுமை, வஞ்சகம், மற்றவர்களின் மீது தப்பெண்ணம் கொள்ளல் போன்றவற்றினால் நிரம்பி வழிந்தால், சிலவேளை அது தனது உம்மத்துக்கள், அவரைப் பின்பற்றுவோர் இறைவனது நி: மத்துக்கு நன்றி செலுத்தாது, கயிற்றை அறுத்து பாய்ந்து செல்லும் பாதுகாவலர் அற்ற மிருகங்களைப் போல், இறை அமானிதங்களுக்கு துரோகம் செய்கின்றனரே எனக் அவர்கள் இறைவனதும் மலக் குமார் களதும் முன்னிலையில் வெட்கப்பட நேரிடும். ஒருவர் மற்ற மனிதருக்கு சொந்தமானவராக, சம்பந்தப்பட்டவராக இருந்தால், (அது அடிமையாக இருப்பினும் சரியே!)

அவர் மாற்றமான ஒரு செயலைச் செய்கின்ற போது அது மற்றவர் வெட்கப்படுவதற்கு காரணமாகி விடும். நீங்கள் நாயகத்துடன் சம்பந்தப்பட்டவர்கள். மார்க்கக் கல்லிக் கூடங்களில் சேர்ந்து தங்களை இஸ்லாமிய சட்டங்களோடும், நாயகத்தோடும், அல்குர்-ஆனோடும் பின்னிப்பிணைத்துள்ளிர்கள். எனவேதான் நீங்கள் இழிவானதோரு செயலைச் செய்கின்ற போது அது நாயகம் ஸல்லவாஹ் அலைஹிவஸல்லம் அவர்களைச் சார்ந்து அது அவர்களுக்கு சங்கடமாகிறது. (இறைவன் காப்பாற்ற வேண்டும்) சிலவேளை அவர்கள் உங்களை சபிக் கவும் கூடும். எனவே நாயகம் ஸல்லவாஹ் அலைஹிவஸல்லம் அவர்களும் இமாம்களும் உங்களைப் பார்த்து கவலைப்பட வேண்டும் என விரும்பாத்ர்கள்.

மனிதனது உள்ளம் கண்ணாடி போன்று தெளிவானதும் ஓளி மயமானதுமாகும். கூடுதலாக உலக விடயங்களில் கவனத்தைச் செலுத்துவதாலும் அதிகமாக பாவம் செய்வதினாலும் அதன் ஓளி மங்கிவிடும். ஆனால் மனிதன் குறைந்தது நோன்பையாவது அல்லாஹ் காக தூய்மையாக முகஸ்துகி இல்லாது நிறைவேற்றினால், (இதன்படி மற்ற வணக்கங்கள் தூய்மையாக இருக்க வேண்டியதில்லை என்று கூறவில்லை. மாறாக அனைத்து வணக்கங்களையும் தூய்மையாக முகஸ்துகியின்றி நிறைவேற்றியது அவசியமாகும்.) இந்த வணக்கத்தை மனோஇச்சைகளைப் புறக்கணித்து, ஆசைகளைத் தவிர்த்து, இறைவன் அல்லாதவைகளில் இருந்து தூரமாகி இந்த ஒரு மாதத்தில் அழகாக செய்தால் சிலவேளை அவருக்கு இறைகருணை கிடைத்து அவரது உள்ளம் இருளிலிருந்து ஓளிபெறும். மேலும் அவரை உலகத்திலிருந்தும் அதன் ஆசாபாசங்களிலிருந்தும் திசை திருப்புவான். அவர் 'லைலதுல் கத்ர' எனும் இரவை அடையும் போது அதில் அவ்வியாக்களுக்கும்,

மு.மின்களுக்கும் கிடைக்கும் பேறுகளையும் அவர் பெற்றுக் கொள்வார்.

இவ்வாறான நோன்பின் கூலி இறைவனே ஆகும். அதைப் பற்றி அவன் இவ்வாறு கூறுகிறான்:

الصوم لى و نا اجزى به

இது தவிர வேறு எதுவும் இப்படியான நோன்பின் கூலியாக இருக்க முடியாது. அவரது நோன்புக்கு முன் சுவனங்கள் பெறுமதியற்றவை. அதை அந்த நோன்பின் கூலியாக கணிக்க முடியாது. ஒருவர் நோன்பு எனக்கூறி உண்பதிலிருந்து தன் வாயை மூடி, புறம் பேசுவதற்காக திறந்தால், ரம்மான் மாத இரவுகளில் விழித்திருந்து கூட்டாகச் சேர்ந்து மற்றவர்கள் பற்றி புறம் பேசி, அபாண்டமாக பழிசுமத்தி, முஸ்லிம்களை இழிவு படுத்தி ஸஹர் நேரத்தை அடைந்தால் அவருக்கு ஏதும் கிடைக்காது. அவரில் எவ்விதமான மாற்றங்களும் நிகழாது. மாறாக இப்படியானவர்கள் இறை விருந்துபசாரத்தின் ஒழுங்கைப் பேணவில்லை. தனக்கு விருந்து கொடுத்தவரின் உரிமையை வீணடித்து விட்டனர். விருந்து கொடுத்தவன் மனிதர்களைப் படைப்பதற்கு முன்னர் வாழ்க்கைக்கு தேவையான அனைத்து விடயங்களையும் ஏற்பாடு செய்து, அவன் பரிசூரணத்தை யடையும் காரணங்களையும் தயார் செய்திருந்தான். நேரவழி காட்ட நபிமார்களை அனுப்பி வேதங்களையும் இறக்கினான். இப்போது தனது விருந்துபசாரத்திற்கு அழைத்து அவன் வழங்கிய நி.மத்துக்களை சுவைக்க வேண்டும், தங்களது கை, நாவினால் முடியுமான அளவு அவனது நி.மத்துக்களுக்கு நன்றி செலுத்துமாறு வேண்டியுள்ளான். அடியார்கள், இறை நி.மத்துக்கள் மற்றும் அவன் வழங்கிய அனைத்தையும் பயன்படுத்தி விட்டு தன் எஜமானுக்கு மாறுசெய்து அவனுக்கு எதிராக போர் செய்வது சரியான விடயமாகுமா? அவர்களுக்கு

இலகுவாக வழங்கிய அனைத்தையும் எடுத்துக் கொண்டு அவன் வேண்டியதற்கு மாறாக செயற்படலாமா? ஒருவர் தன் எஜமானின் விருந்தில் அமர்ந்து மோசமான, ஒழுக்கமற்ற நடத்தையால் அவனை இழிவுபடுத்துவதும், அவனிடத்தில் வெறுப்புக்குரிய செயலை செய்வதுமா நன்றி செலுத்தும் முறை?

விருந்தாளி, குறைந்தது விருந்தளிப்பவரையும் அவரது தரம், அந்தஸ்தையும் அறிய வேண்டும். மேலும் அந்த மஜ்லிஸைடைய ஒழுக்கத்தை அறிந்து அதற்கு மாற்றமாக ஏதும் செய்யாதிருக்க முயற்சி செய்ய வேண்டும். இறைவனது விருந்தாளிகள் கட்டாயமாக இறைவனது அந்தஸ்தை அறிந்திருக்க வேண்டும். நபிமார்களும், இமாம் களும் எப் போதும் அவ் வந் தஸ் த தை அறிவதிலேயே இருந்தனர். அது அவர்களுக்கு கிடைக்கும் எனவும் எதிர்பார்த்தனர்.

وَإِنْ أَبْصَارُ قُلُوبِنَا بِضَيَاءِ نُورٍ مَا يُكَاهُ حَتَّى تَخْرُقَ أَبْصَارُ الْقُلُوبِ حَجْبُ النُّورِ
فَتَصْلِيلُ الْعَظَمَةِ

இறைவிருந்து என்பது 'ம.:தனுல் அழ்மா' ஆகும். இறைவன் அதில் நுழைவதற்காக வேண்டி தன் அடியார்களை அழைத்துள்ளான். ஆனால் அடியான் அதற்கு தகுதி பெற்றிருக்க வில்லையென்றிருந்தால் இக்கண்ணியமான அமர்வில் நுழைய முடியாது போய்விடும். இறைவன் தன் அடியார்களை ஆன்மிக இன் பங்களை சுவைக்க நல்லவைகளின் பால் அழைத்துள்ளான். ஆனால் இந்த உயர்வான இடங்களுக்கு சமூகமளிக்க தயார் நிலையில் இல்லையென்றிருந்தால் அவரால் அங்கு நுழைய முடியாது. கெட்ட நடத்தைகள், பாவங்கள் என்பவற்றை கமந்தவாறே எவ்வாறு இறைவன் முன் சமூகமளித்து 'ம.:தனுல் அழ்மா' எனப்படும் விருந்துபசாரத்தில் கலந்து கொள்ள முடியும்? அதற்கு தகுதி வேண்டும், தயார்

நிலையில் இருக்க வேண்டும். பாவச் செயல்களினால் உள்ளங்கெட்டு அது இருட்திரைகளினால் மூடப் பட்டிருக்கும் நிலையில் இதன் உண்மையான பொருளை, யதார்த்தத்தை விளங்கிக் கொள்ள முடியாது. நிச்சயம் இத்திரைகள் நீங்க வேண்டும். இறைவனை நெருங்குவதைத் தடை செய்யக் கூடிய இந்த இருள் படிந்த திரைகள் முதலில் இல்லாது போகவேண்டும். அப்போது தான் நாம் அந்த ஒளிமியமான இறை மஜ்லிஸில் நுழைய முடியும்.

மன்றனது திரைகள்

இறைவன் அல்லாததின்பால் கவனம் செலுத்தும் போது அது மனிதனை இருள், ஒளி திரைகளால் திரையிடுகிறது. உலக சம்பந்தப்பட்ட அனைத்து விடயங்களும், மனிதன் உலகிற்கு கவனம் செலுத்தி இறைவனை விட்டும் பராமருக்க வதற்கு காரணமானால் அது இருட்திரையாகும். ஆனால் உலகின் மீதான ஈடுபாடு, அதன் உண்மையை அறிவதற்காகவும் 'தாருத் தஷ்ரி:ப்' எனப்படும் மறுமையை சேர்வதற்காகவும் இருந்தால் இருட்திரை ஒளித் திரையாக மாறுகிறது. 'கமாலுல் இன்கிதா:.' உலகை பூரணமாக விடுவதென்பது இருட்திரைகளையும் ஒளித்திரைகளையும் கிழித்து ஓரங்கட்டுவதாகும். அப்போது தான் 'ம.:தனுல் அழ்மா' எனப்படும் இறைவிருந்துபசாரத்தில் நுழைய முடியும். இதனால் தான் இந்த முனாஜாத்தில் இறைவனிடம் அகப் பார் வையையும் அதன் ஒளியையும் வேண்டுகின்றனர். அப்போது தான் ஒளித்திரையை கிழித்து 'ம.:தனுல் அழ்மாவை' சேர முடியும்.

وَإِنْ أَبْصَارُ قُلُوبِنَا بِضَيَاءِ نُورٍ مَا يُكَاهُ حَتَّى تَخْرُقَ أَبْصَارُ الْقُلُوبِ حَجْبُ النُّورِ
فَتَصْلِيلُ الْعَظَمَةِ

ஆனால் இன்னும் இருட்திரையை நீக்காத ஒருவர், தன்

கவனம் முழுவதையும் உலகில் வைத்திருக்கும் ஒருவர், (அல் இயா:து பில்லாஹ்) அல்லாஹ்வை விட்டும் தூரமானவராவார். மறுமை பற்றி, மறுஉலகம் பற்றி அவருக்கு ஒன்றும் புரியாது. அவர் ஒரு போதும் தன்னை சுத்தப்படுத்த முனையமாட்டார். தன்னுள்ளத்தில் ஏற்பட்டிருக்கும் இருளை நீக்குவதற்காக தன்னில் ஆன்மீக சக்தியை ஏற்படுத்தவும்மாட்டார். அவர் “ஆஸ்:பலுஸ் ஸாபில்ஸ்” எனப்படும் திரையின் கடைசி கட்டத்தில் இருக்கிறார்.

اسْفَلُ هُن்ஹُنْسُ பின்னர் (அவன் செயல்களின் காரணமாக) அவனைத் தாழ்ந்தவர்களில், மிக்க தாழ்ந்தவனாக்கினோம்.

அல்லாஹ் மனிதனை உயர்ந்த தரத்தில் படைத்திருக்கும் போது ஒருவர் தன் மனம்போன போக்கிலே வாழ்ந்தால், தன்னை அறிந்த நாளிலிருந்து இது தவிர்ந்த வேறுஉலகிற்கு கவனம் செலுத்தாது இருந்தால், இது தவிர வேறு உலகமும் உண்டு என ஒரு போதும் சிந்திக்காது இருந்தால் அவர் இருத்திரையிலே மூழ்கி விட்டார். மேலும் அவர் 'ஓ ஷ வாட்டீ' என்ற அர்ப்பாட்டீ கூட்டு எல்லையை அடைய இச்சைகளையே பின்பற்றினான்". என்ற வசனத்திற்கு ஈடாகிவிட்டார். அவர் உள்ளம் கெட்டு பாவம் அதிகரித்தனால் இறைவனை விட்டும் தூரமாகிறார். மனோஇச்சைக்கு வழிபடுதலும், உலக ஆசை மிகைத்தலும் பகுத்தறிவையும் யதார்த்தப் பார்வையையும் குருடாக்கி விட்டது. இவரால் இருள் திரையையே கிழிக்க முடியாது. இவ்வாறு இருக்கும் போது இவரால் ஒளித்திரையைக் கிழித்து 'இன்கிதா:'. இலல்லாஹ்' வை எவ்வாறு பெற்றுமுடியும்? அடைய முடியும்? அவர் அவ்வியாக்களது அந்தஸ்த்தை நிராகரிக்காதிருக்க, பர்ஸஹ், சிராத், மஆத், கியாமத், ஹரிஸாப் வ கிதாப்,

சுவர்க்கம் - நரகம் ஆகியவற்றை வெறும் கற்பனை என்று சூராதிருக்க மிகவும் நம்பிக்கை வைக்க வேண்டும். மனிதன் பாவம் செய்வதன் காரணத்தாலும், உலகை கடுமையாக நேசிப்பதாலும் மெதுமெதுவாக இந்த உண்மைகளை நிராகரிக்கக் கூடியவனாகிறான். துஆக்கள், முனாஜாத்துக்களில் வந்துள்ள சில வசனங்களில் குறிப்பிடப்படுகின்ற அவ்வியாக்களது அந்தஸ்த்துக்களை ஏற்கவும் மறுக்கிறான்.

இல்லும் ஈமானும்

சில சமயம் ஒரு விடயத்தில் உமக்கு அறிவுண்டு ஆனால் அதில் நம்பிக்கையில்லை என்பதைக்காண்பீர். மையித்தைக் குளிப்பாட்டுபவர் மையித்திற்கு பயப்படமாட்டார். ஏனெனில் மரணித்தவரால் ஒன்றும் செய்ய முடியாதென உறுதி கொண்டுள்ளார். ஆனால் சிலர் மையித்திற்கு பயப்படுகின்றனர். காரணம் அதற்கு எவ்வித சக்தியுமில்லை என்ற நம்பிக்கை அவர்களிடம் இல்லை. மாறாக அல்லாஹ்வைப் பற்றியும் மறுமை நாளைப் பற்றியும் அவர்களிடம் அறிவுமட்டும்தான் உண்டு. ஆனால் உறுதி (யக்ன்) இல்லை. புத்திக்கு தெரிந்தவற்றிலிருந்து உள்ளத்திற்கு எவ்வித செய்தியுமில்லை. ஆதாரங்களின் படி அல்லாஹ் உண்டு, மஆத், கியாமத் நாள் வரும் என அவர்கள் அறிவார்கள். ஆனால் புத்தி சார்ந்த இந்த ஆதாரம் சிலவேளை உள்ளத்திற்கு திரை போட்டு ஈமானின் ஒளி அதில் படவிடாது தடை செய்யக் கூடியதாகவும் இருக்கும். அப்படியான மனிதர்களின் உள்ளத்தில் ஈமானின் ஒளிபடுமேயானால் இறைவன் அவரை இருளிலிருந்து வெளிச்சத்திற்கு கொண்டு வருகிறான்.

اللهُ وَلِيُّ الَّذِينَ أَمْتَوا بِخُرُجَهُمْ مِنَ الظُّلُمَاتِ إِلَى النُّورِ

அல்லாஹ்வே நம்பிக்கை கொண்டவர், ரின் பாதுகாவலன் (ஆவான்) அவன் அவர்களை இருளிலிருந்து வெளிச்சத்தின் பக்கம் கொண்டு வருகின்றான்.

இறைவன் எவனுக்கு பாதுகாவலனாக இருந்து அவனை இருளிலிருந்து வெளிச்சத்திற்கு கொண்டு வருவானோ, பின் அவன் பாவம் செய்யமாட்டான். புறம் பேசமாட்டான். அபாண்டமாக பழிசுமத்த மாட்டான். ஈமானிய சகோதரன்மேல் வஞ்சகம், பொறாமை கொள்ளமாட்டான் இன்னும் தன்னுள்ளத்தில் நிறைந்துள்ள ஒளியமைன தன்மையை உணர்த்துகின்ற உலகமும் அதிலுள்ளவையும் அவனிடத்தில் மதியிழந்துவிடும். அம்ருல் மு.மின்ன் அலீ (அலை) அவர்கள் சொன்னார்கள்: “உலகத்தையும் அதில் உள்ளவற்றையும் எனக்கு கொடுத்து ஏறும்பின் வாயில் இருக்கும் தொலிக்கோதுமையின் தோலை அநியாயமாக எடுக்கும் படி சொன்னாலும் ஒருபோதும் அதை நான் ஏற்றுக்கொள்ள மாட்டேன்”. ஆனால் உங்களில் சிலர் சுகல விடயங்களையும் காலால் மிதித்து இஸ்லாமிய பெருந்தகைகள் பற்றி புறம் பேசுகின்றனர். சாதாரணமானவர்கள், சந்தியில் இருக்கும் மரக்கறி வியாபாரி, அத்தர் வியாபாரி பற்றி மோசமாக புறம் பேசுகின்ற போதும் அவர்கள் இஸ்லாமிய அறிஞர்களை இழிவுபடுத்துகின்றனர். ஏனெனில் அவர்களிடம் உறுதியான ஈமானில்லை. தனது செயல்கள், நடத்தைகளுக்குரிய தண்டனையை அவர்கள் நம்பவில்லை.

மேலும் ‘இஸ்மத்’ எனப்படும் பரிசுத்தம் ஈமானில்லாது பூரணமடையாது. நபிமார்கள், அவ்லியாக்களின் பரிசுத்தம் என்பதன் பொருள் உதாரணமாக ஹஸரத் ஜிப்ரயீல் (அலை) அவர்கள் அம்மனிதர்களின் கையைப் பிடிக்கிறார், மேலும் ஹஸரத் ஜிப்ரயீல் (அலை)

தீம்ருடைய கையைப் பிடித்தாலும் அவனும் ஒரு போதும் பாவமே செய்ய மாட்டார் என்பதல்ல. மாறாக பரிசுத்தம் ஈமானில் இருந்து பெறப்படுகிறது. ஒருவர் அல்லாஹ்வின் மீது நம்பிக்கை கொண்டிருந்தால், அகப்பார்வை மூலம் இறைவனை தெளிவாகப் புரிந்து கெண்டால், அவர் பாவம் செய்யமாட்டார். ஆயுதம் வைத்திருப்பவருக்கு முன் பயம் ஏற்பட்டால் அவ்வச்சம் தான், அதாவது அவர் முன்னிலையில் இருக்கிறார் என்ற நம்பிக்கை தான் மனிதனை பாவத்தில் விழுவதை விட்டும் பாதுகாக்கிறது. பரிசுத்தவான்கள் (அலை) சுத்தமான மண்ணில் இருந்து படைக்கப்பட்டதன் பிறகு தம்மைப் பயிற்றுவித்த இறைவனிடமிருந்து பல சிறப்புக்களையும் பெற்றதனால் அவர்கள் அனைத்தையும் அறிவார்கள். அனைத்தையும் புரிந்து கொள்கின்றனர். “லாயிலாஹ் இல்லல்லாஹ்” என்பதின் பொருளை ஈமான் கொண்டு, அல்லாஹ்வைத் தவிர மற்ற அனைவரும், அனைத்தும் அழியக் கூடியவை அவை மனிதனது தலையெழுத்தில் எவ்வித பங்கும் வகிக்காது எனவும் நம்பிக்கை கொண்டனர்.

“ஹ்ஜு” “அவனைத் தவிர எல்லாப் பொருட்களும் அழிந்து விடுபவையேயாகும்.” ஒருவர் அனைத்து உலகமும் இறை சந்திதானம், இறைவன் எங்கும் இருக்கிறான், பார்க்கிறான் என உறுதியாக ஈமான் கொண்டால் அவன் முன்னிலையில் பாவம் செய்யவேமாட்டான். ஒரு மனிதர் நல்லது கெட்டதை அறியாத சிறுபிள்ளைக்கு முன் பாவம் செய்யமாட்டார். அவர்த்தை வெளிப்படுத்தமாட்டார். இவ்வாறு இருக்கையில் எப்படி இறைவன் முன்னிலையில் அவர்த்தை வெளிப்பத்துகிறார். குற்றச் செயல் செய்வதற்கு பயப்படுகிறாரில்லை. காரணம், சிறுபிள்ளை அங்குள்ளதென்ற ஈமான் அவருக்குண்டு. ஆனால் இறைவன் தன்முன்னுள்ளான் என்ற அறிவு இருக்கிறது. ஆனால் அதில் ஈமானில்லை. மாறாக அதிகமாக பாவம் செய்த காரணத்தால் அவரது உள்ளம்

இருளடைந் துவிட்டது. இதனால் இப்படியான விடயங்களை, உண்மைகளை ஒரு போதும் அவரால் ஏற்றுக்கொள்ள முடியாது. அது உண்மையாகவும் இருக்கலாம் என்றும் சிலவேளை சொல்லமாட்டார். உண்மையில் ஒருவர் அல்குர்ஆனில் வந்துள்ள செய்திகளும், வாக்குகளும், தண்டனைகளும் உண்மையாக இருக்கலாம் எனக் கருதினால் அவர் தனது அமல், நடத்தைகளில் திருத்தம் செய்வதோடு கவனிப்பார்று கயிற்றை அறுத்துக் கொண்டு பாயும் மிருகம் போன்று அத்துமீனிச் செல்ல மாட்டார். நீங்கள் செல்லும் பாதையில் மனிதனை வேட்டையாடும் மிருகம் நிற்கிறது அது உமக்கு ஆபத்தை ஏற்படுத்தும் அல்லது அவ்வழியில் ஆயுதத்தோடு ஒருவர் நிற்கிறார் அவர் உங்களைத் தாக்கக் கூடும் என்ற சந்தேகம் உமக்கு ஏற்பட்டாலும் நீங்கள் எஞ்சியுள்ள தூரத்தை கடக்காது நின்று விடுவீர்கள். பின் அது உண்மையானதா அல்லது பொய்யான தகவலா என்பதை அறிய முயல்வீர்கள். இவ்வாறு இருக்கையில் ஒருவர் கவனம், நரகம் உண்டு என நம்பிவிட்டு பாவம் செய்ய முடியுமா? இறைவன் தன் முன்னாலுள்ளான், தன்னை இறைவன் பார்க்கிறான், தனது சொல் செயலுக்கு கூலியும் கேள்வி கணக்கும் தண்டனையும் உண்டு, இவ்வுலகில் பேசுகின்ற ஒவ்வொரு வார்த்தையையும், முன் வைக்கின்ற ஒவ்வொரு அடியையும், செய்கின்ற ஒவ்வொரு செயலையும் மலக்குகளான ரகீப், அதீத் ஆகியேரால் பதிவு செய்யப் படுகிறது. அவர்கள் அவனைக் கண்காணிக்கின்றனர் எனக்கருதி இல்லாத்திற்கு மாற்றமானதை செய்யும் போது எவ்வாறு பயமில்லாது இருக்க முடியும்? வேதனைக்குரிய விடயம் யாதெனில், இங்கு இவ்விடயம் உண்மையாக இருக்கலாமே என்று கூட கருதப்படாமையாகும். சிலரது வழி, நடைமுறைகள் மூலம் அவர்கள் இவ்வுலகம் தவிர்ந்த வேறு உலகமுன்டு

என கற்பனைகூட செய்கின்றார்கள் இல்லை என்பதை விளங்கக் கூடியதாக இருக்கிறது. வெறுமனே அவை உண்டு என்று கருதுவது மனிதனை பொறுத்தமற்ற, மோசமான விடயங்களிலிருந்து தடுக்கிறது.

சீர்ப்புத்தலில் முதல் கட்டம்

எதுவரைக்கும் தூக்கத்தில் மூழ்கி, குழப்பத்திலும் பாவத்திலும் தத்தளிக்கப்போகிற்கள்? இறைவனை அஞ்சங்கள், செயல்களின் பின்விளைவுகளுக்கு பயப்படுவங்கள். பராமுகமான தூக்கத்திலிருந்து விழித்தெழுங்கள். நீங்கள் இன்னும் விழிக்கவில்லை. முதல் எட்டைக்கூட வைக்கவில்லை. சீர்திருத்தத்தின் முதல் படி 'யக்ஷா' எனப்படும் விழித்தெழுதலாகும். ஆனால் நீங்கள் தூங்கிக் கொண்டிருக்கிற்கள். உங்கள் கண்கள் திறந்தும், உள்ளங்கள் தூக்கத்திலும் ஆழந்துள்ளன. உள்ளங்களை தூக்கம் பிடித்து, பாவத்தால் அதில் கறுப்புக்கறை பிடிக்காது இருந்திருந்தால் எவ்வித யோசனையுமின்றி பாவச் செயல்களையும், மோசமான நடத்தைகளையும் தொடர்ந்தும் செய்திருக்கமாட்டார்கள். கொஞ்சமாவது மறுமை விடயங்களில், பின்னுள்ள வேதனைகளைப் பற்றி சிந்தித்திருப்பின் உங்களது தோள்களில் இருக்கும் பொறுப்புகளுக்கு அதிக முக்கியத் துவம் கொடுத்திருப்பீர்கள்.

உங்களுக்கு இது தவிர வேறு உலகமும் உண்டு. மஆதும் கியாமத்தும் கூட உண்டு. ஏன் படிப்பினை பெற மாட்டார்கள்? ஏன் விழித்தெழுந்து விவேகமாக செயல் படுகிற்கள் இல்லை? ஏன் இவ்வளவு சாதாரணமாக ஏனைய முஸ்லிம்களைப் பற்றி புறம் பேசுகிற்கள்? அவர்கள் பற்றி மோசமாக கூறுகிற்கள் அல்லது அதை செவிமடுக்கின்ற்கள்? புறம் பேசுவதற்காக அசைந்த

நாவுகள் மறுமையில் மற்றவர்களின் கால்களுக்கு கீழ் மிதபடும் என்பதை உங்களில் எவராயினும் அறிவீர்களா? புறம் பேசுதல் நரகிலுள்ள நாய்களின் குழம்பு என்பதையும் அறிவீர்களா? இந்தப் பிரிவினைகளும், விரோதங்களும், பொறாமைகளும், தவறான பார்வைகளும், சுயநலம் பேணல்களும், பெருமை தற்பெருமை கொள்ளலும் எவ்வகையான மோசமான முடிவைக் கொண்டுள்ளன என்பதை யாராகினும் சிந்தித்தீர்களா? மோசமான, கீழ்த்தரமான இச்செயல்களின் முடிவுகள் நரகம்தான். (இறைவன் காப்பாற்ற வேண்டும்) அதில் காலாகாலம் இருக்கவேண்டிய சாத்தியமும் உண்டு என்பதை அறிவீர்களா?

வலி இல்லாத நோய்கள் மனிதனுக்கு ஏற்படுவதை விட்டும் இறைவன் பாதுகாக்க வேண்டும். வலியுள்ள நோய் ஏற்படும் போது மனிதன் அதை சுகப்படுத்த வேண்டும் என்ற நிர்ப்பந்த நிலைக்கு தள்ளப்பட்டு வைத்தியரை நாடுகிறான். ஆனால் வலியற்ற நோய் ஏற்பட்டால் அதை உணர முடியாது. அது மிகவும் ஆபத்தானதாகும். மனிதனுக்கு அதைப் பற்றிய செய்தி, அது அதிகரித்து இனி ஒன்றும் செய்ய முடியாது என்ற நிலையில்தான் அவனுக்கு கிடைக்கும். உளவியல் நோய்களுக்கும் வேதனை இருந்திருப்பின் நன்றி செலுத்த வேண்டும். காரணம் மனிதனை அது சுகப்படுத்துவதற்கு நிர்ப்பந்தித்திருக்கும். ஆனால் என்ன செய்யலாம்? இந்த ஆபத்தான நோய்க்கு தான் வலியில்லையே! தற்பெருமை கொள்ளல், சுயநலம் பேணல் என்ற நோயும் வலி இல்லாத ஒன்று தான். பாவம் வலி ஏற்படுத்தாது உள்ளத்தையும், ருஹையும் பழுதாக்கி விடும். இந்த நோய்களுக்கு வலியில்லாத அதே நேரத்தில் அது வெளிப்படையில் இன்பம் கொடுக்கக் கூடியதாகும். புறம் பேசக் கூடும் மஜ்ஹில் மிகவும் இன்பமானதாகும். மனோஇச்சையையும், உலகத்தையும் நேசிப்பதே அனைத்துப் பாவங்களினதும்

அடிப்படை. “வயிறு ஊதியவர் தண்ணீரால் அழிவார்” என்பது பழமொழி ஆனால் தனது கடைசி முச்ச வரைக்கும் அதை அருந்துவதில் இன்பம் காண்பார். ஒருவர் ஒரு நோயில் இன்பம் கண்டால் அதைச் சுகப்படுத்த முயற்சி செய்யமாட்டார். அதைப் பற்றி அவருக்கு, இது மிகவும் ஆபத்தானது கொல்லக் கூடியது என்று சொன்னாலும் அதை ஏற்கவேமாட்டார். ஒருவர் உலக ஆசை, மனோஇச்சைக்கு வழிபடுதல் என்ற நோயால் பாதிக்கப்பட்டால் உலக ஆசை அவரது உள்ளத்தைச் சூழ்ந்துகொள்கிறது. அவர் உலகத்தையும் அதில் உள்ளவைகளையும் தவிர மற்ற எல்லாவற்றையும் விட்டு விலகிவிடுவார். ‘அல் இயாது பில்லாஹ்’ அவர் இறைவன், இறையடியார் கள், நபிமார் கள், மலக்குமார்களை எதிர்க்கிறார். பொறாமையும் குரோதமும் கொள்கிறார். இறைகட்டளையின்படி மலக்குமார் அவரது உயிரை எடுக்க வரும்போது அதைத் தடுக்க முயல்கிறார். காரணம் இறைவனும், மலக்குகளும் அவரது விருப்பமான இடத்திலிருந்து அவரைப் பிரிக்கப் போகிறார்கள் என்பதற்காகும். இப்படியானவர்கள் சில சமயம் இறைவனோடு விரோதம், குரோதம் கொண்ட நிலையில் மரணிக்க நேரிடும். கஸ்வீனில் இருந்த ஒரு பெரியார் சொன்னார்: “ஸக்ராத்தில் இருந்த ஒரு மனிதரைப் பார்க்கச் சென்றிருந்தேன். அவர் வாழ்க்கையில் கடைசி நிமிடங்களில் கண்களைத் திறந்து சொன்னார்: அல்லாஹ் எனக்குச் செய்த அநியாயம் போல் வேறு எவருக்கும் செய்யவில்லை. எவ்வளவு கஷ்டங்களுக்கு மத்தியில் நான் இந்தப் பிள்ளைகளை பரிபாலித்து பெரிதாக்கினேன். இப்போது அவர்களை விட்டு என்னைப் பிரிக்கப் போகிறான். இதைவிட பெரிய அநியாயம் உண்டா?” மனிதன் தன்னை சீர்திருத்தவில்லையென்றால் உலகை விட்டும் தன்னைத் திருப்ப வில்லையென்றால், உள்ளத்திலிருந்து உலக ஆசைகளை எடுத்து வெளியே

வீசவில்லையென்றால் அவரது மரணம் இறைவனோடும், அவ்வியாக்களோடும் குரோதமும் விரோதமும் கொண்டதாக இருக்கும் என்ற அச்சம் ஏற்படுகிறது. இந்த இழிவான நிலையில் இருப்பவர் படைப்புக்களில் சிறந்தவரா அல்லது உண்மையில் படைப்புக்களில் மோசமானவரா?

وَالْفُضْرِ إِنَّ الْإِنْسَانَ لَقَىٰ خُسْرًا إِلَّا الَّذِينَ آمَنُوا وَعَمِلُوا الصَّالِحَاتِ
وَتَوَاصَوْا بِالْحُقْقِ وَتَوَاصَوْا بِالصَّيْرَبِ

காலத்தின் மீது சத்தியமாக மனிதன் நவ்த்தில் இருக்கின்றான். ஆயினும், வெர்கள் ஸமான் கொண்டு ஸாலிஹான் (நல்ல) அமல்கள் செய்து, சத்தியத்தைக் கொண்டு ஒருவருக்கொருவர் உபதேசம் செய்து, மேலும் பொறுமையைக் கொண்டும் ஒருவருக்கொருவர் உபதேசிக்கிறார்களோ அவர்களைத் தவிர (அவர்கள் நவ்த்திலில்லை).

இந்த அத்தியாயத்தில் நல்லமல்கள் செய்யும் மு.மின்களை விதிவிலக்காக கூறப்பட்டுள்ளது. 'சாலிஹான் அமல்' என்பது ரூஹாடன் சேர்ந்து போகும் அமல்களாகும். ஆனால் மனிதனது அநேகமான அமல்கள் உடம்புடனே சேர்ந்துபோகிறது. ஒருவருக்கொருவர் உபதேசம் செய்வது கூட இல்லை. உலக ஆசையும் மனவிருப்பமும் உங்களை மிகைத்து, உண்மையையும் யதார்த்தங்களையும் அறியவிடாதிருந்தால் உமது அமல்களை இஹ்லாஸாக அல்லாஹுக்காக செய்யுங்கள். நீங்கள் சத்தியத்தைக் கொண்டும், பொறுமையைக் கொண்டும் ஒருவருக்கொருவர் உபதேசிப்பதைத் தடுத்தால் அது உமது நேர்வழியின் முட்டுக்கட்டையாகும். அப்போது நீங்கள் கைசேதத்தில் உள்ளீர்கள். உலகத்திலும் மறுமையிலும் கைசேதத்தில் இருப்பிர்கள். காரணம் இளமையைக் கடந்துவிட்டர்கள். சவன்

நி.மத்துக்கள், மறுமை இன்பங்கள் கிடைக்காதவாறு நடந்துவிட்டர்கள். உலக இன்பங்கள் கூட உங்களுக்கில்லை. பலருக்கு சவனம் செல்லும் பாதை இல்லாதிருந்தது ஏனெனில் இறைவனது அருள் வாசல்கள் அவர்களுக்கு மூடப்பட்டிருந்தன. அவர்கள் நரகில் எப்போதும் இருப்பார்கள். அவர்களுக்கு குறைந்தது உலகமாவது உண்டு, உலக இன்பங்களும் உண்டு ஆனால் உங்களது நிலைமை எவ்வாறிருக்கிறது?

உலக ஆசைகளும் மனவிருப்பங்களும் படிப்படியாக உங்களில் அதிகரிப்பதை விட்டும் இறைவனைப் பயந்து கொள்ளுங்கள். அவ்வாறு அதிகரித்தால் ஷைத்தான் உங்கள் ஸமானை எடுத்துவிடுவான். ஷைத்தானுடைய சகல முயற்சிகளும் உங்களது ஸமானைக் குறையாடுவதற்காகும் என சொல்லப்படுகிறது. அவனது அனைத்துக் கருவிகளும் இரவு பகலான முயற்சிகளும் மனிதனது ஸமானைத் திருட வேண்டும் என்பதற்காகவேயாகும். உங்களது ஸமான் எப்போதும் உறுதியாகவே இருக்கும் என்று எவரும் சான்றிதழ் கொடுக்கவில்லை. சிலவேளை ஸமான் பறிபோய்விடும். இறுதியாக ஷைத்தான் அதை உங்களிடமிருந்து எடுக்கிறான். அப்போது நீங்கள் இறைவனோடும் இறையடியார்களோடும் விரோதம் கொண்ட நிலையில் மரணிப்பீர்கள். வாழ்ந்தவரை இறை நி.மத்துக்களை உபயோகித்து, இமாழுஸ் ஸமானுடைய சப்ராவிலும் அமர்ந்து, கடைசியில் ஸமானில்லாது இறைவனோடு விரோதம் கொண்டு மரணிப்பதை விட்டும் இறைவன் காப்பாற்ற வேண்டும்.

உலகின் மீது பற்று, நெருக்கம், விருப்பம் கைத்திருந்தால் அதை துண்டிக்க முயற்சி செய்யுங்கள். இந்த உலகமும் அதிலுள்ள ஆசாபாசங்களும் நேசிப்பதற்கு தகுதியானவையல்ல. உலகை இவ்வாறு நேசிக்கும் அளவுக்கு அதில் எதனைக் கண்மர்கள்?

நீங்களும், உங்களுக்கென இந்தப் பள்ளியும், மிஹ்ராபும், மத்ரஸாக்களும் இருக்கின்ற போது, பள்ளி மிஹ்ராபுடைய விடயத்தில் ஒருவரையொருவர் போட்டிபோட்டு பிரிவினை ஏற்படுத்தி சமூகத்தை குழப்பி விடுவது சரியா? நீங்கள் உலகவாசிகள் போன்று சொகுசான வாழ்க்கை வாழ்பவராக இருந்தால், (இறைவன் காப்பாற்ற வேண்டும்) தன் வாழ்நாளை உண்பதிலும் குடிப்பதிலும் கழித்துவிட்டார்கள். வாழ்நாள் முடிந்த பிறகு அது இன்பமான கனவு போன்று கடந்துள்ளதைக் காண்பீர்கள். ஆனால் அதன் தண்டனைகளும் பொறுப்புக்களும் எப்போதும் உங்களைப் பிடித்துக்கொண்டே இருக்கும். வெளிப்படையில் இன்பமான இந்த சொற்பகால வாழ்க்கைக்கு முடிவே இல்லாத வேதனைக்கு முன் என்ன மதிப்புண்டு? உலகவாசிகளின் வேதனை சிலவேளை முடிவற்றதாகும். உலகில் சகலதையும் அடைந்து அதன் பிரயோசனங்கள் இன்பங்களை பெற்று விட்டேன் என்று கற்பனை செய்யும் உலகவாசிகள் அலட்சியமாகவும், தவறிலும் இருக்கின்றனர். எவர் உலகை தன் வாழ்க்கையின் சிறிய இல்லம் என கருதுகிறாரோ அவர், தான் இருப்பது தான் உலகமென கற்பனை செய்கிறார். இவ்வகம் மனிதன் கற்பனை செய்து அடைந்து கொண்டதையும் அவன் கண்டுபிடித்ததையும் விட விசாலமானது. அறிவிப்புகளிலே வந்துள்ளதன்படி இறைவன் இந்த உலகத் தையும் அதில் உள்ளவைகளையும் ரஹ்மத் பொதிந்த பார்வையாக பார்க்கவில்லை. இதுபெரிதாக இறைவன் தன் அருட்பார்வையை செலுத்திய அந்த உலகம் எவ்வாறு இருக்கும் என்பதை பார்க்க வேண்டும்.

நீங்கள் நிய்யத்துக்களை தூய்மையாக்கி அமல்களை ஸஹ்ராக செய்து மனோஇச்சைகளையும் பதவி மோகத் தையும் உங்கள் உள்ளத்திலிருந்து வெளியேற்றினால் உங்களுக்கு தயார் செய்துள்ள உயர்

தரத்தையும் அந்தஸ்துகளையும் அடைவீர்கள். அது ஸாலிஹான் இறையடியார் களுக்கு ஏற்பாடு செய்யப்பட்டதாகும். உலகமும் அதில் இருப்பவையும் அதற்கு முன் பெறுமதியற்றவையாகும். இந்த உயர்வான இடத்தை அடைவதற்கு முயற்சி செய்யுங்கள். முடிந்தால் தங்களை சீர்செய்து கொள்ளுங்கள். இந்த உயர் அந்தஸ்துகளை கவனத்தில் வைக்காத்தீர்கள். மேலும் இறைவனை, இவ்விடயங்களை அடைவதற்காக வணங்காத்தீர்கள். மாறாக அவனை எவ்வாறு வணங்க வேண்டுமோ அவ்வாறே வணங்குங்கள். அவனுக்கு முன் சிரம் சாய்த்து மன்னில் தலையை வையுங்கள். அப்போது தான் ஒளித்திரைகளை கிழித்து 'ம.:தனுல் அழ்மா'வை அடைவீர்கள். நீங்கள் இப்போது கொண்டுள்ள சொல் செயல்களினாலும், செல்லும் வழிகளினாலும் இந்த அந்தஸ்தை உங்களால் அடைய முடியுமா? இறைதண்டனை யிலிருந்து ஈடேற்றம் பெறுவது, ஆபத்தான தண்டனைகள், நரக நெருப்பிலிருந்து தப்புவது இலேசான விடயமா? இமாம்களின் அழுகைகளும் இமாம் ஸஜ்ஜாத் (அலை) அவர்களின் அழுகை ஒசைகளும் மற்றவர்களுக்கு போதிப்பதற்காகவே இருந்தது என கற்பனை செய்கின்றீர்கள். மாறாக அவர்கள் தம்மிடம் இருந்த ஆண்மீகத்தோடும், கொண்டிருந்த அந்தஸ்துகளோடும் இறைவன் மேலிருந்த அச்சத்தினால்தான் அழுதனர். அவர்கள் தேர்ந்தெடுத்த பாதையைக் கடப்பது எவ்வளவு சிரமான விடயம் என்பதை அறிந்திருந்தனர். பிரச்சினைகள், சிரமங்கள், நரகத்திற்கு மேலால் செல்லும் பாலத்தை கடப்பதின் கஷ்டங்கள் பற்றி அவர்கள் அறிந்திருந்தார்கள். கப்புரடைய உலகம், பர்ஸஹ், கியாமத் அதன் பின்னுள்ள வேதனைகள் பற்றிய அறிவு அவர்களிடம் இருந்தது. இதனால் அவர்கள் ஒருபோதும் அமைதியாக இருக்கவில்லை. எப்போதும் மறுமையின்

வேதனை பற்றி இறைவனிடம் பாதுகாப்புத் தேடினர்.

நீங்கள் தாங்க முடியாத மறுமை வேதனை பற்றி என்ன சிந்தித்துள்ளீர்கள்? தப்பிக்க எவ்வழியை எடுத்துள்ளீர்கள்? எப்போது தன்னை சீர்திருத்தம் செய்வதில் தடம் பதிக்கப் போகிறீர்கள்? இப்போது நீங்கள் இளைஞர்கள், இளைஞர் சக்தியும் உங்களிடம் உண்டு. எனவே தங்களது ஏனைய சக்திகளை அடக்கி கட்டுப்பாட்டுக்குள் வையுங்கள். இன்னும் உங்கள் உடல் பலவீணமடையவில்லை. இப்போது நீங்கள் தங்களை சீர்செய்து கொள்ளவில்லையென்றால் வயோதிபத்தை அடைந்து, உடல் வலிமை குறைந்து, முடிவெடுக்கும் சக்தியை இழந்து பாவச்சுமை தங்கள் உள்ளங்களை கறுப்பாக்கிய பின் எவ்வாறு உங்களால் தன்னை சீர்செய்ய முடியும்? விடும் ஒவ்வொரு முச்சிலும், வைக்கும் ஒவ்வொரு நடையிலும், வாழ்நாளிலிருந்து செல்லும் ஒவ்வொரு வினாடியிலும் சீர்திருத்தம் செய்வது கஷ்டமாகி சிலவேளை இருள் அதிகரிக்கலாம். வயது செல்லச்செல்ல இந்த விடயங்கள் அதிகமாகி அவனது சக்தி குறையும். எனவே, வயோதிபத்தை அடைந்தால் தன்னை சீர்திருத்தும் சந்தர்ப்பத்தையும், சிறப்பியல்புகளையும், தக்வா எனும் இறையச்சத்தையும் பெறுவது கஷ்டமாகும். உங்களால் தவ்பாவும் செய்ய முடியாது. ஏனெனில் “இறைவனிடம் பாவமனிப்புத் தேடுகிறேன்” என்ற வாசகத்தின் மூலம் தவ்பா இடம்பெற்றமாட்டாது. மாறாக கைசேதப்பட்டு அதை மீண்டும் செய்யாதிருக்க உறுதி வேண்டும். கைசேதமும், பாவத்தை விடுதலில் உறுதியும் ஜம்பது அல்லது எழுபது வருடங்கள் பொய், புறம் பேசி தன் தாடியை பாவத்தால் வெள்ளையாக்கியவர்களுக்கு ஏற்படாது. இப்படியானவர்கள் தன் வாழ்நாள் முடியும் வரை அதிலேதான் இருப்பார்கள்.

இளைஞர்களே! தன் உரோமங்கள் வெள்ளையாகும்

வரை இருக்காதீர்கள். நீங்கள் இளைஞர்களாக இருக்கும் போது அதைசெய்ய முடியும். இளைஞர்கள் சக்தி இருக்கின்ற வரை மனோஇச்சைகளையும், உலக ஆசைகளையும், மிருகத்தனமான விருப்பங்களையும் விட்டு தன்னை தூரப்படுத்த முடியும். ஆனால் இளமைக் காலத்தில் தங்களை சீர்செய்யும் முயற்சியில் ஈடுபட்டு அதைச் செய்யாது விட்டால் வயோதிபத்தை அடைந்த பிறகு ஒன்றும் செய்ய முடியாது. இளமையுள்ள வரை சிந்தியுங்கள். வயது சென்ற பிறகு செய்வோம் என வைத்து விடாதீர்கள். இளைஞரது உள்ளம் மென்மையானதாகும். அதில் குழப்பத்தை ஏற்படுத்தும் காரணங்கள் குறைவாகும். ஆனால் வயது செல்லச் செல்ல உள்ளத்தில் பாவத்தின் வேர் பிடிங்க முடியாத அளவுக்கு ஸ்திரமாகும்.

ஹீஸ்களிலே வந்துள்ளதாவது: 'மனிதனது உள்ளம் ஆரம்பத்தில் கண்ணாடி போன்று தெளிவானதாகும். அவன் பாவம் செய்யும் போது அவனது உள்ளத்தில் ஒரு கறுப்புப்புள்ளி ஏற்படுகிறது. அது உள்ளத்தை கறுப்பாக்கும் போது, இரவு பகலாக இறைவனுக்கு மாறு செய்வதிலேயே கழிந்துவிடும். வயோதிபத்தை அடைந்தால் உள்ளத்தை அதன் ஆரம்ப நிலைக்கு கொண்டு வருவது கஷ்டமாகும். (இறைவன் காப்பாற்ற வேண்டும்) நீங்கள் உங்களை சீர்செய்யாது இருண்ட உள்ளங்களோடும், பாவம் படிந்த கண்கள், செவிப் புலன்கள், நாவுகளோடு மரணித்தால் இறைவனை எவ்வாறு சந்திப்பீர்கள்? பரிசுத்தமாக உங்களிடம் ஒப்படைக்கப்பட்ட இந்த இறையமானிதங்களை அழுக்கடைந்த இழிவான நிலையில் எவ்வாறு திருப்பிக் கொடுப்பீர்கள்? உமது விருப்பத்திற்கேற்ப செயற்படும் கண்களும், செவிகளும் உமது கட்டுப்பாட்டுக்குள் இருக்கும் கைகளும், நாவுகளும், உங்களிடம் இருக்கும் ஏனைய உறுப்புக்கள் அனைத்தும் பரிசுத்தமாக

உங்களிடம் ஒப்படைக் கப்பட்ட இறைவனது அமானிதங்களாகும். அவை பாவம் செய்வதால் அழுக்கடையும். (இறைவன் காப்பாற்ற வேண்டும்) அது ஹராமாக்கப்பட்டவை கொண்டு அழுக்கானால் இழிவாகி தகுதியில்லாது போய்விடும். நீங்கள் இந்த அமானிதங்களை திரும்பக் கொடுக்கும் போது, சிலவேளை உம்மிடம் இப்படித்தானா அமானிதங்களை பாதுகாப்பது, உமக்கு இந்த உறுப்புக்களை கொடுக்கும் போது இவ்வாறு அழுக்கடைந்திருந்ததா என்று கேட்கக்கூடும். இறைவனை அவனது அமானிதங்களுக்கு துரோகம் செய்த நிலையில் எவ்வாறு சந்திப்பீர்கள்?

நீங்கள் இளைஞர்கள், தனது இளமைக் காலத்தில் இப்பாதையில் காலெடுத்து வைத்துள்ளீர்கள். உலகக் கண்ணோட்டத்தில் உங்களுக்கு எவ்வித பலனுமில்லை என்றிருக்கும் போது இந்த பெறுமதியிக்க நேரத்தையும் இளமைக் காலத்தையும் இறைபாதையிலும், குறிப்பிட்ட முக்கியமான தூய்மையான நோக்கத்திலும் கழித்தால் நிச்சயமாக நீங்கள் நஷ்டமடையாட்டர்கள். மாறாக உங்கள் இம்மையும் மறுமையும் சிறப்பாக அமையும். ஆனால் உங்களது நிலைமைகள், நடவடிக்கைகள் இப்போது காணக்கூடிய அமைப்பில் தொடர்ந்தும் மாறாது இருந்தால் உங்களது இளமையை வீண்டித்து வாழ்நாளை பிரயோசனமற்றாக கழித்து விட்டாக ஆகிவிடும். மறுமையில் இறைவன் முன் கடுமையாக விசாரணை செய்யப்பட்டு தண்டிக்கப்படுவீர்கள். உங்களது மோசமான சொல் செயல்களின் தண்டனை மறுமையில் தான் என வரையறுத்துக் கூறமுடியாது. இவ்வுலகத்திலும் கூட பல தரப்பட்ட சிக்கல்களும், முஸ்பத்துக்களும் கட்டங்களும் ஏற்பட்டு துன்பங்களில் மாட்டிக் கொண்டு அவலநிலையில் தத்தளிப்பீர்கள்.

மீண்டும் எச்சரிக்கை

உமது எதிர்காலம் இருளாகும். எதிரிகள் நாலா புறத்திலிருந்தும் உங்களைச் சூழ்ந்துள்ளனர். உங்களையும் மார்க்கக் கல்விக்கூடங்களையும் அழிக்கும் ஆபத்தான சதித்திட்டங்களை நடைமுறைப்படுத்தவுள்ளனர். ஏகாதிபத்தியவாதிகள் உங்களுக்கெதிராகவும், இஸ்லாத்திற்கெதிராகவும் ஆழமான கனவு காண்கின்றனர். இஸ்லாத்தை வெளிப்படையாக காட்ட பெரும் ஆபத்தான திட்டங்களைத் தீட்டியுள்ளனர். நீங்கள் உங்களை சீர் செய்து ஆயத்தாக, முறைப்படி வைத்திருந்தால் தான் இந்த அழிவுகளையும் பிரச்சினைகளையும் முனையிலே கிள்ளெய்றிய முடியும். ஏகாதிபத்தியவாதிகளின் திட்டங்களை செயலிழக்கச் செய்ய முடியும்.

நான் இப்போது எனது வாழ்நாளின் இறுதி கட்டத்தில் இருக்கிறேன். இன்றைக்கோ அல்லது நாளைக்கோ உங்களை விட்டும் பிரிந்து விடுவேன். ஆனால் இருண்ட எதிர்காலத்தையும், இருண்ட நாட்களையும் பற்றி உங்களுக்கு முன் கூட்டியே எச்சரிக்கிறேன். உங்களை சீர்செய்யவில்லையென்றால், நீங்கள் தயார் நிலையில் இல்லையென்றால் உங்களது வாழ்க்கை மற்றும் பாடவிடயங்களில் ஒரு ஒழுங்கை ஏற்படுத்த வில்லையென்றால் (இறைவன் காப்பாற்ற வேண்டும்) எதிர்காலத்தில் அழிந்து விடுவீர்கள். சந்தர்ப்பம் கைவிட்டுப் போகுமுன், எதிரிகள் உமது இஸ்லாமியக் கல்வி விவகாரங்களில் கை வைக்கமுன் இதைப் பற்றி சிந்தியுங்கள் விழித்தெழுங்கள். முதல் கட்டத்திலேயே தன்னை தயாராக ஒழுங்கு படுத்திக்கொள்ளுங்கள். மார்க்கக் கல்விக் கூடங்களில் ஒழுக்கத்தையும் ஒழுங்கு முறையையும் ஏற்படுத்துங்கள். மற்றவர்கள் வந்து மார்க்கக் கல்விக் கூடங்களில் ஒழுங்குமுறை ஏற்படுத்த விடாதீகள். அத்தோடு எதிரிகளுக்கு, மார்க்கக் கூடங்களில் இருந்து

தகுதியில்லாதவர்கள் அதை சீர்குழமூக்கின்றனர் என்ற சாக்குப் போக்கில் நுழைந்து மார்க்கக்கூடங்களில் சீர்திருத்தம் என்ற பெயரில் அதை குழப்ப அனுமதிக்காத்தார்கள். நீங்கள் ஒழுங்காக இருந்தால், அனைத்து வழிகளிலும் உங்களைப் பயிற்றுவித்திருந்தால் மற்றவர்கள் உங்களுக்கு ஆசையூட்டமாட்டார்கள். மார்க்கக்கல்விக் கூடங்களுக்குள் நுழையவும் அவர்களுக்கு வழியில்லை. எனவே உங்களை சீர்செய்து கொள்ளங்கள். வரவிருக்கும் குழப்பங்களை, சீரழிவுகளை தடுத்து நிறுத்த தயாராகுங்கள். உங்களது மார்க்கக் கல்விக் கூடங்களையும் வரவுள்ள பிரச்சினைகளையும் எதிர்த்து நிற்கத் தயாராகுங்கள்.

(இறைவன் காப்பாற்ற வேண்டும்) இருண்ட எதிர்காலம் உங்களுக்குண்டு, இப்போது இருக்கின்ற வழிவகைகளைப் பார்த்தால் அதில் நீங்கள் மோசமான நாட்களைக் கார்ப்பீர்கள். ஏகாதிபத்தியவாதிகள் இஸ்லாத்தை பூண்டோடு அழிக்க விரும்புகின்றனர். கட்டாயம் நீங்கள் அதை எதிர்த்து நிற்க வேண்டும். மனோஇச்சையோடும், பதவி மோகத்தோடும், பெருமை தற்பெருமையோடும் அதை எதிர்க்க முடியாது. கெட்ட, மோசமான அறிஞரால் தன் பதவி, பட்டம், இடத்தை தக்க வைத்துக் கொள்ள வேண்டும் என்ற சிந்தனையில் இருக்கும் அறிஞரால் இஸ்லாத்தின் எதிரிகளுடன் போராட முடியாது. அவரால் ஏற்படும் தீங்கு, கெடுதி மற்றவர்களால் ஏற்படுவதைவிட பன்மடங்காகும். பாதங்களை இறைவனுக்காக ஸ்திரப்படுத்துங்கள். உள்ளத்திலிருந்து உலக ஆசையை வெளியேற்றி விடுங்கள். அப்போது தான் உங்களால் அவர்களை எதிர்த்துப் போராட முடியும். நானொரு இஸ்லாமியப் போராளியாக இருக்க வேண்டும் இஸ்லாத்திற்காக தியாகம் செய்ய வேண்டும் நான் மரணிக்கின்ற வரைக்கும் இஸ்லாத்திற்காக உழைக்க வேண்டும் என்ற எண்ணத்தை

இப்போதிருந்தே உங்கள் உள்ளங்களில் ஏற்படுத்தி வளர்த்துக் கொள்ளுங்கள். இதெல்லாம் இப்போது சரிப்டு வரப்போவதில்லை என சாக்குப் போக்கைத் தேடாதீர்கள். எதிர்காலத்தில் இஸ்லாத்திற்கு பிரயோசனமானவராக இருப்பதற்கு முயற்சி செய்யுங்கள். சுருக்கமாக சொன்னால் ஒரு உண்மையான மனிதராக இருங்கள். ஏகாதிபத்தியவாதிகள் உண்மையான மனிதருக்கு அஞ்சகின்றனர். அவர்கள் நமக்கு சொந்தமான அனைத்தையும் குறையாட விரும்புகின்றனர். எமது மார்க்கப் பல்கலைக்கழகங்களிலே மனிதர்களைப் பயிற்றுவிப்பதை விரும்பமாட்டார்கள். ஒரு இடத்தில் ஒரு உண்மையான மனிதர் தோன்றினால் அவருக்கு இடைஞ்சல் கொடுக்கின்றனர். அவர்களது சொத்துக்களையும், செல்வங்களையும் ஆபத்தில் தள்ளுகின்றனர்.

இந்நிலையில் உங்களைச் சீர்செய்வது உங்களது கடமையாகும். நீங்கள் பூரண மனிதராகுங்கள். இஸ்லாத்தின் எதிரிகளின் இழிவான சதித்திட்டங்களை எதிர்த்து நில்லுங்கள். ஒழுங்காக முறைப்படி தயார் நிலையில் இல்லாமல், தினங்தோறும் அவர்களினால் இஸ்லாத்திற்கு ஏற்படும் தீங்கை எதிர்க்காது இருப்பீர்களாயின் நீங்களும் அழிகின்றீர்கள் இஸ்லாமிய சட்ட திட்டங்களையும் அழிக்கின்றீர்கள். அப்போது நீங்கள் தான் அதற்குப் பொறுப்புதாரிகளாகும். உலமாக்களாகிய, மூஸ்லிம்களாகிய நீங்கள் தான் அதன் பொறுப்புதாரிகள். முதலில் மார்க்கத்தைப் படிக்கும் உலமாக்களாகிய நீங்களும் அடுத்து ஏனைய மூஸ்லிம்களும் தான் அதன் பொறுப்புதாரிகளாவர். “நீங்கள் அனைவரும் மேய்ப்பாளர்கள் உங்கள் பொறுப்புக்கள் பற்றி நீங்கள் வினவப்படுவீர்கள்”. இளைஞர்களாகிய நீங்கள் அநியாயத்தை எதிர்த்து நிற்க உங்களது சக்தியை வலுப்படுத்திக் கொள்ளுங்கள். இதைத் தவிர வேறு

வழியில்லை. உங்களதும், இஸ்லாத்தினதும் இஸ்லாமிய நாடுகளினதும் கெளரவம் அந்யாயத்தை எதிர்த்து நிற்பதிலே தான் தங்கியுள்ளது.

இறைவா! இஸ்லாத்தையும் முஸ்லிம்களையும், இஸ்லாமிய நாடுகளையும் அந்நியவர்களின் கெடுதியில் இருந்து காப்பாற்றுவாயாக!. ஏகாதிபத்தியவாதிகளின், இஸ்லாத்தின் துரோகிகளின் சதித்திட்டங்களை இஸ்லாமிய நாடுகளிலும், மார்க்கக்கல்விக் கூடங்களிலும் இருந்து அகற் றிவிடுவாயாக!. இஸ்லாமிய உலமாக்களுக்கும், மரஜுஉக்களுக்கும் அல்குர் ஆனுடைய சட்டங்களை பாதுகாப்பதிலும், இஸ்லாமிய இலட்சியங்களை முன்னெடுத்துச் செல்வதிலும் உதவி வழங்குவாயாக!. உலமாக்களுக்கு தற்காலத்தில் அவர்கள் மீதுள்ள ஆபத் தான் பொறுப்புக் களையும், கடமைகளையும் அவர்களுக்கு தெளிவுபடுத்துவாயாக!. மார்க்கக் கல்விக்கூடங்களையும், உலமாக்களின் அமைப்புக்களையும் இஸ்லாத்தின் எதிரிகளும் ஏகாதிபத்தியவாதிகளும் அதில் நுழையாது பாதுகாப்பாயாக. மார்க்கக் கல்விக்கூடம் மற்றும் பல்கலைக்கழகம் செல்லும் எதிர்கால சந்ததிகளான இளைஞர்களுக்கும் பொதுவாக சகல முஸ்லிம்களுக்கும் தம்மை சீர்செய்து கொள்ளும் பாக்கியத்தைக் கொடுப்பாயாக!. இஸ்லாமிய சமூகத்தை பராமுகமான தூக்கத்திலிருந்தும், பலவீனம், பிடிவாதத்திலிருந்தும் மீட்டு அல்குர் ஆனுடைய ஒளி, போதனையின்பால் வந்து, ஒரே நிழலின் கீழ் ஒன்று பட்டு, இஸ்லாத்தின் எதிரிகளின் திட்டங்களை தவிடுபொடியாக்கி, எங்களிடமிருந்து சென்ற சுதந்திரத்தையும், கண்ணியத்தையும், சிறப்பையும் திரும்பப் பெற மீண்டும் விழிப்புறச் செய்யவாயாக!.

ولما بزروا لجأوت وجنوده قالوا رينا افرغ علينا صبرا وثبت
اقدامنا وانصرنا على القوم الكافرين

“எங்கள் இறைவா! எங்களுக்குப் பொறுமையைத் தந் தருள் வாயாக! எங்கள் பாதங்களை உறுதியாக்குவாயாக! காஃபிரான் இம்மக்கள் மீது (நாங்கள் வெற்றியடைய) உதவி செய்வாயாக!”

அழுத மொழிகள்

- மனிதனது சகல சிறந்த பிண்புகளும் உலகைத் துறந்து இறைவன் பால் செல் வதில் தங்கியுள்ளது.
- ஸாலிஹான் இறை அடியார்களுக்கு தயார் செய்துள்ள அந்தஸ்த்துக்கு முன் உலகமும் அதில் இருப்பவையும் பெறுமதியற்றவையாகும்.
- இந்த உலகமும் அதில் இருக்கும் கவர்ச்சிகளும் நேசிப்பதற்கு அருக்கையற்றவை.
- வெளிப்படையில் இன்பமான இந்த சொற்பகால வாழ்க்கைக்கு, முடிவே இல்லாத வேதனைக்கு முன் என்ன மதிப்புண்டு?
- இறைவன் அல்லாததின்பால் கவனம் செலுத்தும் போது அது இருள், ஒளித்திரைகளால் மனிதனை திரையிடுகிறது.
- உலக சம்பந்தப்பட்ட அனைத்து விடயங்களும், மனிதன் உலகிற்கு கவனம் செலுத்தி இறைவனை விட்டும் தூரமாவதற்கு காரணமானால் அது இருட்திரையாகும்.
- தெய்வீக மனிதர்களாக, வாழ்க்கையில் ஆசாபாசங்களை விட்டும் தவிர்ந்தவர்களாக இருங்கள்.

- தன்னை அல் இப்னு அப்தாலிப் (அலை) அவர்களின் சீடர் எனக் கருதும் ஆலிம், உலக ஆசைகளில் கவனம் செலுத்துவது ஏற்கழுடியாத விடயமாகும்.
- குறிப்பான தூய்மையான நோக்கமில்லாத சகல கருத்து வேறுபாடுகளின் அடிப்படை உலக ஆசைக்கே மீண்டிருது.
- இறைத் தூதார் கள் மனிதார் களை பயிற்றுவிப்பதற்கும், அவர்களை மனிதப் புனிதர்களாக மாற்றியமைப்பதற்காகவும், அழுக்குகள், இழிவான செயல்கள், தூர்நடத்தைகளை அவர்களிடமிருந்து தூரமாக்கி நல்லொழுக் கங்களை, நன்னடத்தைகளை அவர்களுக்கு கற்றுக் கொடுப்பதற்காகவுமே அனுப்பப்பட்டார்கள்.
- நீங்கள் இறைவனுக்காக ஒரு அடி முன்வைக்கும் போது அவன் உள்ளங்களை தன் பக்கம் கவரச் செய்கிறான்.
- இறைவனைத் தவிர எதையும் கவனத்திற் கொள்ளாத்திர்கள்.
- மனிதனது உள்ளம் கண்ணாடி போன்று தெளிவானதும் ஒளி மயமானதுமாகும். கூடுதலாக உலக விடயங்களில் கவனத் தைச் செலுத்துவதாலும், அதிகமாக பாவம் செய்வதினாலும் அதன் ஒளியங்கிவிடுகிறது.
- கெட்ட நடத்தைகள், பாவங்களைச் சுமந்து கொண்டு எவ்வாறு இறைவன் முன் சமூகம் கொடுத்து 'ம.'தனுல் அழ்மா' எனப்படும் விருந்துபசாரத்தில் கலந்து கொள்ள முடியும்?

- இறைவனை அஞ்சங்கள். செயல்களின் பின் விளைவுகளுக்கு பயப்படுக்கள். பாராமுகமான தூக்கத்திலிருந்து விழித்தெழுங்கள்.
- தொலைநோக்குடையவர்களாக இருங்கள். செய்யும் வேலைகளினது பின் விளைவுகளையும் கவனித்துக் கொள்ளுங்கள். மிகவும் ஆபத்தான விளைவுகள் உண்டு என்பதையும் ஞாபகித்துக் கொள்ளுங்கள். கப்ரில் நெருக்கடி, பர்ஸஹாடைய உலகம், அதைத் தொடர்ந்துள்ள பிரச்சினைகள், கண்டங்கள் பற்றி சிறிதளவேனும் பராமுகமாக, பொடுபோக்காக இருக்காத்திர்கள்.
- நரகம் மனிதனின் கெட்ட நடத்தைகள், செயல்பாடுகள் மூலமாக ஒளி பெறுகிறது.
- மனிதன் தனது சொல், செயலால் நரகை கொழுத்தாதிருந்தால் அது அணைந்திருக்கும். இந்த இயற்கையின் (உலகின்) உட்புறம் நரகமாகும். அதை நெருங்குவது நரகை நெருங்குவதாகும்.
- மறு உலகில் நிகழும் ஓவ்வொன்றும் இவ்வுலகில் தயார் செய்தவையே.
- சந்தர்ப்பம் கை நழுவிச் செல்ல முன் ஒரு வழியை சிந்தியுங்கள்.
- இளைஞர்களாகிய நீங்கள் வயோதிபத்தை நோக்கியும், வயோதிபர்களாகிய நாம் மரணத்தை நோக்கியும் சென்று கொண்டிருக்கிறோம்.
- விடும் ஓவ்வொரு முச்சிலும், வைக்கும் ஓவ்வொரு நடையிலும், வாழ்நாளிலிருந்து செல்லும் ஓவ்வொரு வினாடியிலும் சீர்திருத்தம் செய்வது கண்டமாகி சிலவேளை இருள் அதிகரிக்கலாம்.

- இளைஞர்கள், சக்தி இருக்கின்ற வரை மனோ இச்சைகளையும், உலக ஆசைகளையும், மிருகத்தனமான விருப்பங்களையும் விட்டு தன்னை தூரப்படுத்த முடியும்.
- இளைஞர்து உள்ளம் மென்மையானதாகும். அதில் குழப்பத்தை ஏற்படுத்தும் காரணங்கள் குறைவாகும். ஆனால் வயது செல்லச் செல்ல உள்ளத்தில் பாவத்தின் வேர் பிடுங்க முடியாத அளவுக்கு ஸ்திரமாகும்.
- “இறைவனிடம் பாவமன்னிப்புத் தேடுகிறேன்” என்ற வாசகத்தின் மூலம் தவ்பா இடம் பெற்றாட்டாது. மாறாக கைசேதப்பட்டு அதை மீண்டும் செய்யாதிருக்க உறுதி வேண்டும்.
- இறை படைப்புகளோடு நல்லவெண்ணம் கொண்டு சேர்ந்து நடங்கள். அவர்களை அன்பு, இரக்கம் நிறைந்த பார்வையால் பாருங்கள்.
- ஸாலிஹான இறையடியார்களுக்கு நல்லது செய்யுங்கள்.
- ஒரு முஸ்லிமின் கை, நாவு, கண்களிலிருந்து மற்ற முஸ்லிம்கள் பாதுகாப்பாக இல்லாதிருந்தால் உண்மையில் அவர் முஸ்லிம் அல்ல.
- இறையடியானை இழிவுபடுத்துவது இறைவனை இழிவுபடுத்துவதாகும்.
- மனோ இச்சைகளுக்குப் பின்னால் போகும் ஒருவர் கைத்தானைப் பின் தொடர்கிறார். மெதுமெதுவாக அவனது கூட்டத்தினுள் நுழைகிறார்.
- மறுமையையடையவர்கள் ஒருவருக்கொருவர் அன்பாகவும், சமாதானத்தோடும் இருப்பார்கள். அவர்களது உள்ளங்கள் இறை நேசத்தாலும்

- இறைவனின் அடியார்கள் மீதுகொள்ளும் நேசத்தாலும் நிரம்பியிருக்கும்.
- இறையடியார்களின் நேசம் இறை நேசத்தின் நிழலேயாகும்.
- அல்குர்ஆன் இறைவனின் மிகப் பெரும் அமானிதமாகும். உலமாக் கள் இறை அமானிதத்தின் காவலர்களாவர்.
- உங்களது பொறுப்புகள் மிகவும் கடினமானதாகும். உமது கடமைகள் மற்ற சாதாரண மக்களது கடமைகள் போன்றதல்ல.
- உயிர் குரல்வளையை வந்தடையும் போது ஆவிமுக்கு பாவமன்னிப்பு (தவ்பா) கிடையாது என ஹத்ஸிலே வந்துள்ளது.
- அறிஞர் வழிகெட்டுவிட்டால், மோசமாகி விட்டால், சிலவேளை சமூகத்தை வழிகெடுத்து அழிவின் பால் இழுத்துச் செல்லமுடியும்.
- ஒரு அறிஞர் நல்லவராக இருந்தால், இஸ்லாமிய ஒழுக்கங்களையும் நெறிகளையும் பேணுபவராக இருந்தால் அவர் சமூகத்தை தூய்மைப்படுத்தி அவர்களை நேர்வழிப் படுத்துவார்.
- சீர் செய்யப்படாத உள்ளத்தில் அறிவு இருட்திரையாகும்.
- அறிவென்பது ஒளியாகும். ஆனால் அது இருண்ட மோசமான உள்ளத்தில் இருளின் திரையை அதிகப்படுத்துகிறது.
- மனிதனை இறைவனின்பால் நெருங்க வைக்கும் அறிவு, உலகாசைபிடித்த உள்ளத்தில் இறை சந்நிதானத்தை விட்டும் தூரமாவதற்கு காரணமாகிறது.

- தவ்வீத் எனப்படும் ஏகத்துவ அறிவும் அல்லாஹ் அல்லாதவைகளுக்காக இருந்தால் அதுவும் இருண்ட திரையாகும்.
- ஒருவர் கெட்ட குணத்தை தன்னிடமிருந்து அகற்றாமல் எவ்வளவு தான் பழித்தாலும் அதன் மூலம் எவ்வித பலனுமில்லை.
- மோசமான அறிஞரே உலகில் குழப்பத்தை ஏற்படுத்துகிறார்.
- படிக்காது மத்ரஸாக்களில் தங்கியிருப்பது ஹராமாகும்.
- கல்வி கற்பதற்காக ஒரு அடி வைக்கும் போது, மனோஇச்சைகளை அடக்குவதற்காகவும், நற்பண்புகளைப் பெறவும், ஆன்மீக பக்குவம், இறையச்சத்தை அடையவும் மற்றொரு அடி வையுங்கள்.
- இஹ்லாஸ் ம், இறைவனுக்காக என்ற நியயத்தும் இல்லாதிருந்தால் இவ்வறிவில் எவ்வித பிரயோசனமும் கிடையாது.
- சமூகத்திற்கு மத்தியில் செல்வதற்கு முன் தன்னை சீர்செய்ய முயற்சி செய்யுங்கள்.
- உங்களது மோசமான சொல், செயல்களின் காரணமாக ஒருவர் வழி தவறி இஸ்லாத்தைவிட்டும் மாறினால், பெரும் பாவங்களைச் செய்தவர்களாவிர்கள்.
- ஒருவர் தன்னைப் பயிற்றுவிப்பதற்கு முன் சமூகம் அவரைத் தேர்ந்தெடுத்து அவரும் அம்மக்களிடம் மதிப்பைப் பெறுவதை விட்டும் இறைவன் காப்பாற்ற வேண்டும்.
- உங்களிடமிருந்து பொறுப்பைக் கைப்பற்றுவதற்கு

- முதல் தன்னைச் சீர்திருத்திக் கொள்ளுங்கள்.
- உங்களை நற்குணம் கொண்டு அலங்கரித்து கெட்டவைகளை தன்னைவிட்டும் தூரமாக்குங்கள். கற்பதிலும், கற்பிப்பதிலும் இஹ்லாஸ் டன் இருங்கள். அப்போதுதான் அது உங்களை இறைவனின்பால் நெருங்க வைக்கும்.
- செயல்களில் தூய்மையான நியயத்து இல்லாதிருந்தால் அது மனிதனை இறை சந்நிதானத்தை விட்டும் தூரமாக்கி விடும்.
- மார்க்கக் கல்விக் கூடங்களில் ஒழுக்கத்தையும் ஒழுங்கு முறையையும் ஏற்படுத்துங்கள்.
- ஏகாதிபத்தியவாதிகள் இஸ்லாத்தை பூண்டோடு அழிக்க விரும்புகின்றனர். கட்டாயம் நீங்கள் அதை எதிர்த்து நிற்க வேண்டும்.
- மனோ இச்சையோடும், பதவி மோகத்தோடும், பெருமை, தற்பெருமையோடும் அதை எதிர்க்க முடியாது.
- கெட்ட, மோசமான அறிஞனால் தன் பதவி, பட்டம், இடத்தை தக்க வைத்துக் கொள்ள வேண்டும் என்ற சிந்தனையில் இருக்கும் அறிஞனால் இஸ்லாத்தின் எதிரிகளுடன் போராட முடியாது.
- பாதங்களை இறைவனுக்காக ஸ்திரப்படுத்துங்கள். உள்ளத்திலிருந்து உலக ஆசையை வெளியேற்றி விடுங்கள். அப்போது தான் உங்களால் அவர்களை எதிர்த்துப் போராட முடியும்.